
प्रस्तावना 


(प्रथममुद्रणस्य) 

सन्धिज्ञानम्‌ अन्तरा संस्कृतक्षेत्रे अध्ययनं दुष्करम्‌ एव । पद्ये गद्ये वा पदच्छेदादिकं विना 
कथं वा अर्थ: अवगम्येत ? पदच्छेद: सन्धिज्ञानमूलः । 

'दैनन्दिनव्यवहारे सन्धिं विनापि व्यवहारः कर्तु शक्यते’ इति भासते कदाचित्‌ । किन्तु 
सन्धिविषये उपेक्षा प्रदर्शिता चेत्‌ निश्चयेन वयम्‌ अपशब्दप्रयोक्तारः स्याम कदाचित्‌ । समासादिषु 
सन्धिः नित्यः । व्यवहारे वयं सौकर्यानुगुणं समस्तपदानाम्‌ अपि उपयोग कुर्मः एव । तत्समये 
सन्धिज्ञानं विना कथं वा व्यवहारनिर्वाहः शक्येत ? 

कौमुद्यादिग्रन्थेषु सन्धीनां निरूपणं प्रक्रियासहितम्‌ उपलभ्यते एव । तथापि 
प्राप्तस्नातकोत्तरपदवीका: अपि अत्र व्यामोहं प्राप्नुवन्ति क्वचित्‌ । क्वचिच्च प्रक्रियाजालं 
सन्देहगर्ते पातयति अस्मान्‌ । त्रिपाद्यां विद्यमानानां विसर्गसन्धिसुत्राणां पौर्वापर्यज्ञानं सुलभावगम्यं 
नास्तीत्यतः विसर्गसन्धिप्रकरणे बहूनां विभ्रमः । अयोगवाह-स्थान-प्रयत्नादिशब्दानां को वा 
अर्थः इति सन्देहः बाधते बहून्‌ । यतः तादृशानां पदानाम्‌ अर्थः कौमुद्यादीनाम्‌ अध्ययनमात्रेण 
न अवगम्यते । 

एतादृशान्‌ सर्वान्‌ अंशान्‌ मनसि निधाय संस्कृताध्यापकानां जिज्ञासूनां च उपकाराय एषः 
“सन्धि 'सङ्गहः आरचितः अस्ति । विस्तृतं विवरणं, शास्त्रीया टिप्पणी, असन्दिग्धः निरूपणक्रमः 
च एतस्य पुस्तकस्य वैशिष्ट्यम्‌ । एतस्मात्‌ एव एतत्‌ पुस्तकं छात्राणाम्‌ अध्यापकानां च 
उपकाराय भवेत्‌ । 

परिष्कारार्हान्‌ अंशान्‌ ज्ञापयन्तु इति उपयोक्तुषु निवेदनम्‌ । महत्या आसक्त्या एतत्‌ पुस्तकं 
सञ्जीकृतवते श्रीमते महाबलेशवरभट्टमहोदयाय, मुखपुटकलाकाराय 'अरसु'वर्याय, मुद्रकाय, 
अन्येभ्यः सहकारिभ्यः च कृतज्ञतां समर्पयामः वयम्‌ । 


बहुधान्य सं॥ मार्गशीर्ष-अमावास्या - प्रकाशकः 
१८.१२.१९९८ 


(चतुर्थमुद्रणस्य ) 
प्रथमावृत्ते: प्रकाशनस्य अनन्तरं वाचकबन्धुभिः उक्तान्‌ परिष्कारार्हान्‌ अंशान्‌, अस्माकम्‌ 
अवधानपथम्‌ आगतान्‌ परिष्कारांशान्‌ च योजयित्वा द्वितीयावृत्तिः सज्जीकृता आसीत्‌ । केचन 
नूतनाः अंशाः अपि योजिताः आसन्‌ तत्र । तस्याः एव पुनः मुद्रणं क्रियमाणम्‌ अस्ति इदानीम्‌ । 
सहकृतवद्भयः सर्वेभ्यः कृतज्ञता: समर्प्यन्ते । 


तारण सं॥ आषाढशुक्लप्रतिपत्‌ - प्रकाशकः 
१८.६.२००४ 


, अक्षरप्रकरणम्‌ .............................-.१२१' १-११ 
(अ) अक्षरम्‌ - १ 
(आ) अक्षराणां विभागः - २ 
१. स्वराः - २ 
२. अयोगवाहाः - ४ 
३. व्यञ्जनानि - ५ 
(इ) स्थानानि प्रयलाः च - ६ 
(ई) माहेश्वरसूत्राणि - १० 
« सलित्रकरणम्‌ ............:....... preteen १२,१३ 
(अ) सन्धयः - १२ 
(आ) सन्धिभेदाः - १३ 


fr. LC LINN MPO Se SCIEN NP RI १४-३० 
१. यणूसन्धिः - १४ ५. सवर्णदीर्घसन्धिः - २३ 
२. यान्तवान्तादेशसन्थिः - १६ ६. पूर्वरूपसन्धिः - २५ 
३. गुणसन्धिः - १९ ७. पररूपसन्धिः - २६ 
४. वृद्धिसन्धिः - २१ ८. प्रकृतिभावः - २८ 
E, DEET ३१-४९ 
१. श्वुत्वसन्धि: - ३१ ८. झमुडागमसन्धिः - ४० 
२. ष्टुत्वसन्धिः- ३२ ९. पूर्वसवर्णसन्धिः - ४१ 
३. जश्त्वसन्धिः - ३४ १०. छत्वसन्धिः - ४२ 
४. चर्त्वसन्धिः - ३६ EE: Seet - ४३ 
५. अनुनासिकसन्धिः - ३६ ऐ EE - ४४ 
६. अनुस्वारसन्धिः - ३७ १३. तुगागमसन्धिः - ४५ 
७. परसवर्णसन्धिः - ३८ व्यञ्जनसन्धिसङ्घहः - ४८ 
५. विसर्गसन्धिः .................................................. ५० - ५५ 
१. सकारः - ५० ४. लोपः - ५२ 
२. जिह्वामूलीयः उपध्मानीयश्च - ५१ ५. उकारः - ५४ 
३. रेफः - ५२ 


(अ) बोधनक्रमः इत्थम्‌ - ५६ 
(आ) पाणिनेः क्रमः - ५८ 
(इ) विसर्गस्य परिणामाः - ५९ 


७ स्वराः - द्वाविंशतिः (२२) राफ) 


॥ श्री: ।। 

(अ) अक्षरम्‌ 


अक्षरम्‌ - श्रवणेन्द्रियग्राह्मम्‌ अक्षरम्‌ । तच्च कण्ठताल्वाद्यभिघातेन अभिव्यज्यते । 
अक्षरस्यैव नामान्तरं 'वर्णः' इति । 
संस्कृताक्षराणि - नवपञ्चाशत्‌ (५९)' 


अयोगवाहाः - चत्वारः (४) 

- = (अं, इ..) अनुस्वारः । 

- r (अः, इः..... ) विसर्गः । 

- > क > ख जिह्वामूलीयः । 

- > प॒ >< फ उपध्मानीयः । 

व्यञ्जनानि - त्रयस्त्रिंशत्‌ (२५+८ = ३३) 

1. `वर्गीयव्यञ्जनानि - पञ्चविंशतिः (२५) 
क खग घ ङ (कवर्गः) 
चछज झज (चवर्गः) 

'त्रिषष्टिश्वतुःषष्टिर्वा वर्णाः शम्भुमते मताः' इति पाणिनीयशिक्षानुरोधेन त्रिषष्टिः( ६३ ) चतुःषष्टिः 
(६४) वा वर्णाः सन्ति । ५९ वर्णैः सह वेदे श्रूयमाणाः चत्वारो यमवर्णाः यदि योज्यन्ते तदा 
त्रिषष्टिः (६३) । एतैः सह उदि 'ळ'कारोऽपि योज्यते तदा चतुःषष्टिः (६४) वर्णाः भवन्ति । 


अत्र अक्षरमालायां न ते पश्च वर्णाः प्रदर्शिताः । अत ५९ वर्णाः इति लिखितम्‌ । क्ष ज्ञ' 
इत्येते न पृथग्‌ अक्षरे । ककारपकारयोर्योगे क्षः, जकारञकारयोः योगे ज्ञः इति ज्ञेयम्‌ । 


] 


टठडढण (टवर्गः) 
तथदधन (तवर्गः) 
पफब भ म (पवर्गः) 
1. अवर्गीयव्यञ्जनानि - अष्ट (८) 
यरल व (अन्तःस्थाः) 
शष स ह (ऊष्माणः) 


(आ) अक्षराणां विभागः 
१. स्वराः २. अयोगवाहाः ३. व्यञ्जनानि चेति अक्षराणि त्रिविधानि भवन्ति । 
हि - द्वाविशतिः (२२) 
भस्वराः नाम स्वतन्त्रतया स्पष्टम्‌ उच्चार्यमाणाः वर्णाः । “स्वराश्च त्रिविधाः - 
१. हस्वस्वराः २. दीर्घस्वराः ३. प्लुतस्वराश्चेति । 
१.१. हस्वस्वराः 
एकमात्राकालेन उच्चार्यमाणाः स्वराः हस्वस्वराः इत्युच्यन्ते । यथा - अ 
इ उ ऋ ल (५) एतावन्तः एव हस्वाः । ए ऐ ओ औ इत्येते संस्कृते 
दीर्घाः एव । न कदापि हस्वाः । 
१.२. दीर्घस्वराः 
द्विमात्रेण कालेन उच्चार्यमाणाः स्वराः दीर्घस्वराः । 
यथा - आई ऊ ऋ ए ऐ ओ औ (८) दीर्घः लकारः नास्ति । 
१.३. प्लुतस्वराः 
त्रिमात्रेण कालेन उच्चार्यमाणाः स्वराः प्लुतस्वराः । 
यथा - अ३ इ३ उ३ ऋ३ ल३ ए३ ऐ३ ओई औ३ (९) 
इत्थम्‌ आहत्य द्वाविंशतिः (२२) स्वराः सन्ति । 
e स्वराणाम्‌ अन्तर्भेदाः - 


1. पूर्वोक्तानां द्वाविंशतेः (२ २) स्वराणाम्‌ एकैकोऽपि १. उदात्त: २. अनुदात्तः" 
३. स्वरितश्चेति’ त्रिविधो भवति । 


2. वर्गीयव्यअनमिति व्याकरणशास्त्रे व्यवहारः न कृतः । वर्गीयमित्यस्य साधुत्वं विद्वद्धिः चिन्तनीयम्‌ । 

3. स्वयं राजन्ते इति स्वराः । (१.२.३० सूत्रे महाभाष्ये) 

4. ऊकालोज्झस्वदीर्घप्लुतः - १.२.२७ उश्च ऊश्च ऊ३श्च वः । वां काल इव कालो यस्य सोऽच्‌ 
क्रमात्‌ हस्वदीर्घप्लुतसंज्ञः स्यात्‌ । 

5. उच्चैरुदात्तः -१.२.२ ९ ताल्वादिषु सभागेषु ऊर्ध्वभागे निष्पन्नो ऽजुदात्तसंज्ञः स्यात्‌ । 

6. नीचैरनुदात्तः -१.२.३० ताल्वादिषु सभागेषु अधोभागे निष्पन्नो ऽजनुदात्तसंज्ञः स्यात्‌ । 

7. समाहारः स्वरितः - १.२.३१ उदात्तानुदात्तत्वे वर्णधमो समाहियेते यस्मिन्‌ सोऽच्‌ स्वरितसंज्ञः स्यात्‌ । 

वेदोच्चारणे उदात्तादीनाम्‌ अभिज्ञानं सुकरम्‌ । एतान्‌ उदात्तादीन्‌ वेदपुस्तकेषु 


इत्थं प्रदर्शयन्ति । यथा - 
१. उदात्तः - अक्षराणाम्‌ अधस्ताद्‌ उपरिष्ठाद्‌ वा कापि रेखा न भवति । 
यथा - अ इ उ... 


२. अनुदात्तः - अक्षराणाम्‌ अधस्ताद्‌ ` ` एषा रेखा भवति । यथा अइ उ... 
३. स्वरितः - अक्षराणाम्‌ उपरिष्टाद्‌ '।' एषा रेखा भवति । 
यथा -अईं उं 
स्पष्टप्रतिपत्तये ऋगेषा प्रदर्श्यते । 
अग्निमीळे पुरोहितम्‌ । य॒ज्ञस्य॑ देवमृत्विज॑म्‌ । 


1. द्वाविंशतेः स्वराणाम्‌ एकैकोऽपि उदात्तः, अनुदात्तः, स्वरितश्चेति त्रिविधो 
भवति इत्युक्तम्‌ । एवश्च सर्वे स्वराः उदात्ताः, अनुदात्ताः, स्वरिताश्चेति 
त्रिविधाः भवन्ति इति फलितोऽर्थः । एते त्रिविधाः अपि प्रत्येकम्‌ 
अनुनासिकाः अननुनासिकाश्चेति द्विविधाः भवन्ति । एवञ्च हस्वः षोढा, 
दीर्घः षोढा, प्लुतश्च षोढा इति फलितम्‌ । 

१. अनुनासिकाः 
"मुखसहितनासिकया उच्चार्यमाणवर्णाः अनुनासिकाः । 
यथा - अँ ई उं... (ङ्‌ ज्‌ ण्‌ न्‌ म्‌) 
व्यञ्जनेषु “दू ञ्‌ ण्‌ न्‌ म्‌' इत्येतानि पञ्च व्यञ्जनानि नित्यम्‌ अनुनासिकाः । 
यूँ ले वूँ(यलव) इत्येतानि त्रीणि व्यञ्जनानि अनुनासिकान्यपि अननुनासिकान्यपि 
इति विशेषः । 
२. अनजुनासिकाः 
नासिकां विना कण्ठादिना उच्चार्यमाणाः वर्णाः अननुनासिकाः । 
यथा-अइउ .... (क्‌ च्‌...) 
पूर्वोक्तानां स्वरविषयाणाम्‌ एष सङ्गहः । 
अइ उ ऋ ल इत्येते पञ्चैव हस्वस्वराः । संस्कृते 'ए ऐ ओ औ' इत्येते नित्यं दीर्घाः 
एव, कदापि हस्वाः न । आ ई ऊ ऋ ए ऐ ओ ओ इत्येते अष्टावेव दीर्घस्वराः । 
दीर्घलकारः नास्ति । अ३ इ३ उ३ ऋ३ en ए३ ऐ३ ओई ओ३ इत्येते नवैव 
प्लुतस्वराः । इत्थम्‌ आहत्य द्वाविंशतिः स्वराः भवन्ति । 


8. मुखनासिकावचनोऽनुनासिकः - १.१.८ मुखसहितनासिकयोच्चार्यमाणो वर्णोऽनुनासिकसंज्ञः 
स्यात्‌ । 


उदात्तादीनां स्पष्टप्रतिपत्तये ते इत्थं सङ्गृह्य प्रदर्श्यन्ते । 


आई ऊ क्र अ३ इ३ उ३ #३ 
अइउक्रल (५) | एऐओऔ (८) (ल३ ए३ ऐ३ ओ३ औ३ (९ 


(हस्वभेदाः) (दीर्घभेदाः) (प्लुतभेदाः) 


उदात्तानुनासिकः उदात्तानुनासिकः उदात्तानुनासिकः 
उदात्ताननुनासिकः उदात्तानुनासिकः उदात्तानुनासिकः 
अनुदात्तानुनासिकः अनुदात्तानुनासिकः अनुदात्तानुनासिकः 
अनुदात्ताननुनासिकः अनुदात्ताननुनासिकः अनुदात्ताननुनासिकः 
स्वरितानुनासिकः स्वरितानुनासिकः स्वरितानुनासिकः 


स्वरिताननुनासिकः स्वरिताननुनासिकः स्वरिताननुनासिकः 


एवश्च अ इ उ ऋ इत्येतेषां प्रत्येकमष्टादश भेदाः । लकारस्य द्वादश । तस्य दीर्घाभावात्‌ । 
एचाम्‌ अपि द्वादश । तेषां हस्वाभावात्‌ । 


२. अयोगवाहाः | - चत्वारः (४) 


माहेश्वरसूत्रेषु अनुच्चारिताः अपि प्रयोगं ये निर्वाहयन्ति ते अयोगवाहाः । “अ इ 
उ ण्‌' इत्यादीनि चतुर्दश सूत्राणि महेश्वरेण पठितानि । तत्र वक्ष्यमाणाः अनुस्वारादयः 
नोक्ताः । किन्तु ते प्रयोगे श्रूयन्ते । अतः माहेश्वरसूत्रेषु अयुक्ताः सन्तः (सम्बन्धम्‌ 
अप्राप्ताः ) प्रयोगं निर्वाहयन्तीति अयोगवाहाः इति अन्वर्थं नाम । एते च अयोगवाहाः 
१. अनुस्वारः २. विसर्गः ३. जिह्वामूलीयः ४. उपध्मानीयश्चेति चतुर्विधाः 
सन्ति । 

२.१. अनुस्वारः 


स्वरेभ्यः परः एव नासिकया अनुस्वारः उच्चार्यते । अनुस्वारस्य चिह्न 
स्वरस्योपरि बिन्दुरूपेण (-) लिख्यते । यथा - अं इं.... । 

२.२. विसर्गः 
स्वरेभ्यः पर एव तत्तत्स्वरस्थानेन विसर्गो ऽपि उच्चार्यते । विसर्गस्य Es 
स्वरात्परं बिन्दुद्वयरूपेण (:) लिख्यते । 


9. न विद्यते योगः (योगः=सम्बन्धः) येषां (माहेश्वरसूत्रेषु) ते अयोगाः । वहन्तीति=वाहाः । 
अयोगाश्च ते वाहाश्च=अयोगवाहाः । 
10. दशमं (१०) पृष्ठं पश्यन्तु । 


२.३. जिह्वामूलीयः 
><क > ख इति कखाभ्यां प्रागर्धविसर्गसदृशः जिह्वामूलीयः । 
यथा - बाल > करोति । चेत्र ५५ खनति । 

२.४. उपध्मानीयः 


><प > फ इति पफाभ्यां प्रागर्धविसर्गसदृशाः उपध्मानीयः । 
यथा - बाल » पिबति । वृक्ष < फलति । 
एते चत्वारः अयोगवाहाः स्वरत्वेन व्यञ्जनत्वेनापि परिगण्यन्ते । 


३. व्यञ्जनानि | 
स्वरेण सह” व्यञ्जनानि उच्चार्यन्ते । यथा - क च टु तु पे इति । व्यञ्जनानां 
सुखोच्चारणार्थं स्पष्टप्रतिपत्तये च स्वरेण सह व्यञ्जनस्य (क्‌ + अ = क) 
उच्चारणम्‌ । अतः “क च टु तु पे” इत्येवमुच्चारितेऽपि “क्‌ च्‌ ट्‌ त्‌ प्‌' इत्येतानि 
स्वररहितान्येव व्यञ्जनानि इति ज्ञेयम्‌ । तस्मात्‌ यकारादेशो भवति’, 'वकारादेशो 
भवति’ इत्यादेः “यू” इत्यादेशः “व्‌' इत्यादेशो भवतीत्यर्थः । 
व्यञ्जनानि च - १. वर्गीयव्य्जनानि २. अवर्गीयव्यञ्जनानि चेति द्विधा । 


३.१. वर्गीयव्य्जनानि (स्पर्शाः) (२५) 


ककारादारभ्य मकारान्तं यावत्‌ पञ्चविंशतिः अक्षराणि सन्ति । एतेषु 
क्रमात्‌ पञ्च गणाः सन्ति । एकैकोऽपि गणः क्रमात्‌ पञ्चाक्षरात्मकः । 
पश्चाक्षरात्मकाः पञ्च गणाः एव क्रमाद्‌ कवर्गः, चवर्गः, टवर्गः, तवर्गः, 
पवर्गश्चेति व्यवहियन्ते । अत एव एतानि वर्गीयव्य्जनानि इत्यभिधीयन्ते । 
वर्गीयव्य्जनानामेव नामान्तरं “स्पर्शः इति । एते पञ्च वर्गाः क्रमात्‌ कुं चु 
टु तु पु शब्दैरपि व्याकरणशास्त्रे व्यवहृताः । अतः कु = कवर्गः, चु = 
चवर्गः, टु = टवर्गः, तु = तवर्गः, पु = पवर्गः इति ज्ञेयम्‌ । 
३.२. अवर्गीयव्य्जनानि (अन्तःस्थाः + ऊष्माणः च) (८) 


यर लव शष स ह इत्यष्टौ व्यञ्जनानि पृथक्पृथगेव सन्ति । अतः कमपि 
वर्ग न प्रविष्टानि । अत एव एतानि अवर्गीयव्य्जनानि इत्युच्यन्ते । एतेषु 


11. अन्वगुभवतीति व्यञ्जनम्‌ । (१.२.३. सूत्रे महाभाष्ये) (अन्वगूभवति=अनुगच्छति अज्गुणम्‌) 
कैयटोद्योतयोस्तु - गतिरपि व्यञ्जेरर्थः । विविधम्‌ उदात्तत्वादिनानाप्रकारं, गच्छति अजुपरागवशादिति 
व्यञ्जनमिति - लिखितम्‌ । 

12. न पुनरन्तरेणाचं व्यअ्जनस्योच्चारणमपि भवति । (१.२.३० सूत्रे महाभाष्ये) 

*यरलव' इत्येते चत्वारः 'अन्तःस्थाः' इति, 'शषसह' इत्येते चत्वारः 
'ऊष्माणः' इति च व्यवहियन्ते । 
इत्थं पञ्चविंशतिः वर्गीयव्यञ्जनानि, अष्टौ अवर्गीयव्यञ्जनानि चेति आहत्य 
त्रयस्त्रिंशत्‌ (३३) व्यञ्जनानि भवन्ति । 
सन्ध्यादेः नियमानां कथनसौलभ्यार्थं १. मृदुव्यञ्जनानि” २. कर्कशव्यअनानि 
चेत्यपि व्यञ्जनानि विभज्य व्यवहियन्ते । 


1. मृदुव्यञ्जनानि (हश) 
एकैकस्यपि वर्गस्य अन्तिमास्त्रयो वर्णाः (गघङ, जझञ, डढण, दधन, बभम) 
यरल व ह इति पञ्च वर्णाश्च मुदुव्यञ्जनानि । एते वर्णा एव 'हश्‌' प्रत्याहारान्तर्गताः 
भवन्ति । अतः मूदुव्यञ्जनानि नाम 'हश्‌' प्रत्याहारः एव । 
1. कर्कशव्यञ्जनानि (खर्‌) 
एकैकस्यपि वर्गस्य आद्यौ द्वौ वणो (कख, चछ, टठ; तथ, पफ) शषस इति 
त्रयो वर्णाश्च कर्कशव्यञ्जनानि । एते वर्णाः एव 'खर्‌' प्रत्याहारान्तर्गताः 
भवन्ति । अतः कर्कशव्यञ्जनानि नाम “खर्‌'प्रत्याहारः एव । 
तथा च द्वाविंशतिः (२२) स्वराः, चत्वारः (४) अयोगवाहाः, त्रयस्त्रिंशद्‌ 
(३३) व्यञ्जनानि चेति आहत्य नवपञ्चाशत्‌ (२२+४+ ३३५९) अक्षराणि 
सन्ति । 


(इ) स्थानानि प्रयलाश्च 
० स्थानानि - अष्ट (८) 


वर्णाभिव्यक्तिप्रदेशः स्थानम्‌ । कण्ठः, तालु, मूर्धा, दन्तः, ओष्ठौ, नासिका, 
जिह्वामूलम्‌, उरश्चेति अष्टौ स्थानानि । यदा शब्दप्रयोगेच्छा भवति तदा कायाग्निना 
प्रेरितः वायुः कण्ठादिस्थानेषु सञ्चरन्‌ वर्णान्‌ अभिव्यनक्ति । एवं तत्तत्स्थानेषु 
अभिव्यक्ताः वर्णाः कण्ठ्यः, तालव्यः इत्येवं शब्दैरपि व्यवहियन्ते । 
वर्णाः, तत्तद्वर्णानां स्थानानि, तत्तत्स्थानोत्पन्नवर्णानां नामानि च इह सङ्गृह्य 


प्रदर्श्यन्ते । तथाहि - 


13. अष्टाध्याय्यां मूदुव्यअनानि कर्कशव्यञ्जनानि इति शब्दाभ्यां व्यवहारो न कृतः । कन्नडादिभाषासु 
अधुनातनैर्व्यवहारः कृतः । एतावपि संस्कृतशब्दावेव इति कृत्वा अत्र उपात्तौ । 

14.. दशमं (१०) पृष्ठं पश्यन्तु । 

15. 'अयोगवाहा विज्ञेया आश्रयस्थानभागिनः' इति पाणिनीयशिक्षानुरोधेन यदि विसर्गः इकारादेः 
परो भवति तदा विसर्गस्य तत्तत्स्वराणामेव स्थानमिति लघुशब्देन्दुशेखरे उक्तम्‌ । 

उत्पत्तिस्थानानि स्थानजन्यवर्णनामानि 


EE 
तु 
RRE 
लल३तथदधनलस | 
oi Lä 
SC 
लच्‌ (कट) 
KEE 
Eo 


कण्ठतालु, कण्ठोष्ठं, दन्तोष्ठम्‌ इति त्रीणि न पृथक्‌ स्थानानि । अष्टसु स्थानेष्वेव 
अन्तर्भूतानि । किन्तु 'ए'कारादयः द्वयोः स्थानयोः उत्पद्यन्ते । 
७ प्रयत्नाः (५+१११६) 

यदा शब्दप्रयोगेच्छा भवति तदा कायाग्निना नाभिदेशात्‌ प्रेरितः प्राणवायुः उर्ध्वम्‌ 
आक्रामन्‌ मूर्धपर्यन्तं गत्वा प्रतिनिवर्तते । प्रतिनिवृत्तः स वायुः मुखं प्राप्य कण्ठादिस्थानानि 
आहत्य वर्णान्‌ अभिव्यनक्ति । ततः स एव वायुः गलविवरविकासादीन्‌ करोति । एवञ्च 
जिह्राग्रमध्यमूलैः कण्ठादिस्थानाभिघातार्थं, गलविवरविकासाद्यर्थं च वायोः सहायभूता 
क्रिया एव 'प्रयत्नः' इत्युच्यते । एष प्रयत्नो द्विधा - १. आभ्यन्तरः २. बाह्याश्चेति । 


१. आभ्यन्तरप्रयत्नः 


ओष्ठात्प्रभृति’ काकलकपर्यन्तम्‌ आस्यमिति व्यवहारः । तत्र स्थितानां स्थानानाम्‌ 
अभिघातकाः प्रयत्नाः आभ्यन्तराः इत्युच्यते । आस्यान्तर्गतत्वात्‌ एतेषां प्रयत्नानाम्‌ 
आभ्यन्तरत्वम्‌ । अत एव एते आभ्यन्तरप्रयत्नाः । आभ्यन्तरप्रयत्नश्च पञ्चधा - 


16. zs एतो पदावयवत्वेन कि श्रूयेते ? इति विद्वद्भिः चिन्तनीयम्‌ । 
17. काकलको नाम -चुबुकस्य अधस्ताद्‌ ग्रीवायाम्‌ उन्नतप्रदेशः । 
18. सावर्ण्यचिन्तनप्रसद्भे तु अकारस्य विवृतः एव प्रयत्नः । 

१. स्पृष्टः २. ईषत्पृष्टः ३. ईषद्विवृतः ४. विवृतः ५. संवृतश्चेति । केषां वर्णानां के 
प्रयलाः इति इह प्रदर्श्यन्ते । यथा - 


ze 


वर्णाः वर्गीयव्यझ्षानि।य र लव ।शषसह |स्वराः 
(अन्तःस्था)| (ऊष्माणः) | (अचः) 


इदमवधेयम्‌ - 


येषाम्‌ अक्षराणां स्थानानि आभ्यन्तरप्रयलाश्च समानाः तानि सवर्णानि इत्युच्यन्ते । 


यथा - इ ई इ३ इत्येतेषां स्थानं तालु, आभ्यन्तरप्रयत्नश्च विवृतः इति तानि परस्परं 
सवर्णानि भवन्ति ।” 


२. बाह्वाप्रयत्नः 


ओष्ठात्रभृति काकलकपर्यन्तम्‌ आस्यम्‌ इति उच्यते इत्युक्तम्‌ । काकलकाधस्तात्‌ 
गलविवरविकासादिकराः बाह्मप्रयलाः । आस्याद्वहि भूतत्वात्‌ एतेषां बाह्यत्वेन 
व्यवहारः । बाह्यप्रयलाश्च एकादशधा - १. विवारः, २. संवारः, ३. 
श्वासः, ४. नादः, ५. घोषः, ६. अघोषः, ७. अल्पप्राणः, ८. महाप्राणः, 
९. उदात्तः, १०. अजुदात्तः, ११. स्वरितः चेति । 
एतेषु बाह्याप्रयलेषु अन्तिमास्त्रयः प्रयत्नाः केवलं स्वरसम्बद्धाः । ते च पूर्वम्‌ उक्ताः । 


अवशिष्टाः अष्टो प्रयलाः व्यञ्जनसम्बद्धाः । केषां व्यञ्जनानां के प्रयत्नाः इति इह 
प्रदशर्यते । यथा - 


बाह्यपत्रयलाः 


वर्णाः 
विवारः , भासः, अघोषः कख, चछ, टठ, तथ, पफ, शष स 
[कर्कशव्यञ्जनानि (खर्‌)] 
संवारः, नादः, घोषः गघडङ, जझञ, डढण, दधन, gun, 
यरल व ह [मृदुव्यञ्जनानि (हश्‌)] 

19. सर्वेषां स्वराणां स्वस्वभेदैः हस्वदीर्घप्लुतेः सह परस्परं साव्यं भवति । अकारस्य इकारस्य, 
इकारस्य उकारस्य वा परस्परं सावर्ण्यं न भवति । सर्वेषां विजातीयानां स्वराणां स्थानभेदात्‌ । 
वर्गीयव्य्जनेषु स्वस्ववर्गवर्णेः सह परस्परं सावर्ण्यं भवति । यथा - क ख ग घ ङ इत्येतेषां 
परस्परं सावर्ण्यमस्ति - इति फलितोऽर्थः । 


ऋ ल. वर्णयोः स्थानभेदे सत्यपि परस्परं सावर्ण्यमस्ति । 'ऋलवर्णयोर्मिधः सावण्यं वाच्यम्‌ ' 
इति वार्तिकम्‌ अत्र प्रमाणम्‌ । 


so कगङ, चजञ, जडण, तदन, पबम, यरलव 
[वर्गाणां प्रथमतृतीयपश्चमाः अन्तःस्थाश्च (यणः) 


महाप्राणः खघ, छझ, ठढ, थध, फभ, शषसह 
[वर्गाणां द्वितीयचतुर्थौ , ऊष्माणश्च (शल्‌)] 


पूर्वप्रदर्शितिषु कोष्टकेषु निर्दिष्टानाम्‌ 
एष मथितार्थः - 


कर्कशव्यञ्जनानां ('खर्‌'वर्णानाम्‌) विवारः श्वासः अघोषश्चेति त्रयः प्रयलाः । मुदुव्यञ्जनानां 
(“हश्‌'वर्णानाम्‌) संवारः, नादः, घोषश्चेति त्रयः प्रयत्नाः । पुनरपि वर्गाणां प्रथम- 
तृतीयपश्चमानां यरलवानाञ्च अल्पप्राणः । वर्गाणां द्वितीयचतुर्थयोः शषसहां च महाप्राणः । 
अतः एकैकस्यापि व्यञ्जनस्य सम्बन्धिनः चत्वारो बाह्याप्रयलाः भवन्ति । यथा - 
'क'कारस्य- १. विवारः २. श्वासः ३. अघोषः ४. अल्पप्राणः 
'ख'कारस्य- १. विवारः २. श्वासः ३. अघोषः ४. महाप्राणः 
'ज'कारस्य - १. संवारः २. नादः ३. घोषः ४. अल्पप्राणः 
“झ'कारस्य - १. संवारः २. नादः ३. घोषः ४. महाप्राणः 


एष सङ्गह 


“स्थानानि प्रयलाश्च' इति विभागे प्रदर्शितानाम्‌ एष संक्षेपः । एतानि वाक्यानि" 
कण्ठगतानि यदि भवन्ति तर्हि वर्णानां स्थानप्रयत्नविवेकः सुकरः । तथाहि - 
१. स्थानानि - 
अकुहविसर्जनीयानां कण्ठः । इचुयशानां तालु । ऋटुरषाणां मूर्धा । लतुलसानां 
दन्ताः । उपूपध्मानीयानामोष्ठौ । अमङणनानां नासिका च । एदैतोः कण्ठतालु । 
ओदौतोः कण्ठोष्ठम्‌ । वकारस्य दन्तोष्ठम्‌ । जिह्वामूलीयस्य जिह्वामूलम्‌ । 
नासिकानुस्वारस्य । पञ्चमव्णेर्यणा वा युक्तस्य हकारस्य उरः । 
२. प्रयत्नाः - 
प्रयत्नो द्विधा - आभ्यन्तरो बाह्यश्च । 
. आभ्यन्तरः पञ्चधा - स्मृष्टेषत्पृष्टेषद्विवृतविवृतसंवृतभेदात्‌ । तत्र स्पृष्टं प्रयतनं 
स्पर्शानाम्‌ । ईषत्पृष्टमन्तःस्थानाम्‌ । ईषद्विवृतमूष्मणाम्‌ । विवृतं स्वराणाम्‌ । 
हस्वस्य अवर्णस्य प्रयोगे संवृतम्‌ । 


eg e 


20. कौमुद्याः पङ्कयः एव प्रायो5त्र लिखिताः । 

1. बाह्याप्रयलस्त्वेकादशधा - 

विवारः dan: श्वासो नादो घोषोऽघोषोऽल्पप्राणो महाप्राण उदात्त अनुदात्तः 
स्वरितश्चेति । तत्र खरो विवारश्वासाः अघोषाश्च । हशः संवारनादाः घोषाश्च । 
वर्गाणां प्रथमतृतीयपश्चमाः यणश्चाल्पप्राणाः । वर्गाणां द्वितीयचतुर्थौ शलश्च 
महाष्राणाः' । 


pe 
weg e 


(ई) माहेश्वरसूत्राणि 


यानि चतुर्दश सुत्राणि आश्रित्य समस्तं व्याकरणं प्रवृत्तं, तानि ‘अक्षरसमाम्नाय' 
इति शब्देन व्यवहियन्ते । महेश्वराद्‌ इमानि चतुर्दश सूत्राणि समधिगतानि इति कृत्वा 
तानि माहेश्वरसूत्राणि इति लोके प्रसिद्धिं गतानि । 


इमानि च तानि चतुर्दश माहेश्वरसूत्राणि - 


१. अइउण्‌ २. ऋलक्‌ ३. एओङ्‌ 
४. ऐऔच्‌ ५. हयवरट्‌ ६. लण्‌ 
७. अमङणनम्‌ ८. झभञ्‌ ९. घढधष्‌ 


१०, जबगडदश्‌ १ १. खफछठथचटतव्‌ १२. कपय्‌ 
१३. शषसर्‌ १४. हल्‌ 


एतेषु चतुर्दशसु सूत्रेष्वपि स्वररहितम्‌ एकैकं व्यञ्जनम्‌ अन्ते श्रूयते । एतादृशेन 
अन्तिमवर्णेन सह आदिमवर्णः यदि उच्चार्यते तर्हि तदन्तिमं व्यञ्जनं विहाय सर्वे वर्णाः 
गृहीताः भवन्ति । यथा - 'अइउण्‌' इति gen, 'अ'कारः 'ऐओच्‌' इति सूत्रस्थेन 
अन्तिमव्यञ्जनेन 'च'कारेण सह यद्युच्चार्यते तदा अच्‌ इति श्रूयते । तदा ag इति 
पदात्‌ 'अ इ उ ऋ ल ए ओ ऐ औ' इति वर्णाः उपस्थिताः भवन्ति । एवम्‌ उपसंहृत्य 
व्यवृहतः शब्दः 'प्रत्याहारः' इति शब्देन व्याकरणे प्रथितः । स्पष्टप्रतिपत्तये केचन 
प्रत्याहाराः विवृत्य प्रदर्श्यन्ते । तथाहि - 


अक्‌ - अइउऋल 


यण “यव रल 

जर र MT 

चर. = पह त्‌ तक वश पु त 
अच्‌ - सर्वे स्वरा: 

हल - सर्वाणिव्यञ्जनानि 


उक्ताः । अक्षराणाम्‌ उच्चारणप्रक्रियापि दर्शिता । अहो ! भाषाविषये अस्मदीयानां सूक्ष्मेक्षिका !! 

प्रत्याहारे द्वयमिदं स्मरणीयम्‌ - 


१. 


सूत्राणामन्ते विद्यमानानां स्वररहितानां व्यजनानां ग्रहणं न भवति । यथा - अक्‌ । 
अत्र अ इ उ ऋं ऊ इत्येतेषां ग्रहणं भवति, न तु णकारक॑कारयोर्ग्रहणम्‌ । 


. आदिमः वर्णो नामै सूत्रेषु आदिमत्वेन श्रूयमाणः एव वर्णः इति न नियमः । 


अस्माभिः आदिमत्वेन विवक्षितः इति ज्ञेयम्‌ । 
यथा - इक्‌, यण्‌, रल्‌, चर्‌... 


koko 


२. सन्धिप्रकरणम्‌ 


(अ) सन्धयः 


वर्णानाम्‌ अतिशयितः सन्निधिः सन्धिः । एकस्य वर्णस्य उच्चारणानन्तरम्‌ अपरस्य 
वर्णस्य उच्चारणम ततः तृतीयस्य, ततः चतुर्थस्य इत्येवं क्रमेण शब्दोच्चारणं भवति । 
द्वयोः वर्णयोः उच्चारणयोः मध्ये अर्धमात्राकालात्‌ अपि अधिककालेन व्यवधानं यथा 
न भवेत्‌ (द्वयोः वर्णयोः उच्चारणयोः मध्ये अर्धमात्राकालः सह्यते इत्यर्थः) तथा 
उच्चारणमेव सन्धिः । एवं सन्धौ सति कदाचिद्‌ वर्णस्य आदेशादिकं भवति । इत्थम्‌ 
आदेशादिकम्‌ एव सन्धिकार्यम्‌ इत्युच्यते । इदं च सन्धिकार्यं पदस्य मध्ये पदयोर्मध्ये वा 
सम्भवेत्‌ । 

यथा - १. हरे + ए = हरये । २. इति + अपि = इत्यपि 

अत्र आद्ये पदस्य मध्ये, द्वितीये पदयोर्मध्ये सन्धिकार्य प्रवृत्तम्‌ । लोके तु सन्धिकार्यमित्यर्थे 
सन्धिरिति व्यवहारः क्रियते । अतः सन्धिप्रकरणमित्यस्य सन्धिकार्यप्रकरणमित्यर्थः । 
यणूसन्धिरित्यस्य यण्रूपसन्धिकार्यमित्यर्थः । इत्थञ्च सन्धिप्रकरणे सन्धिशब्दः 
सन्धिकार्यपरः इति ज्ञेयम्‌ । आदेशादिकं चतुर्धा सम्भवति - १. आदेशरूपेण 
२. आगमरूपेण ३. लोपरूपेण ४. प्रकृतिभावरूपेण । 
१. आदेशः 


'योऽभूत्वा भवति सः आदेशः' इति भाष्यकारेण उक्तम्‌ । पूर्वस्थितम्‌ अक्षरं 
निरस्य नूतनस्य अक्षरस्य उदयः एव आदेशः । अतः एव शत्रुबदादेशः इति वृद्धाः 
व्यवहरन्ति । अयमादेशः पूर्वस्य स्थाने परस्य वा स्थाने स्यात्‌, पूर्वपरयोः स्थाने पि 
स्यात्‌ । पूर्वपरयोः स्थाने प्रवर्तमानः आदेशः 'एकादेशः' इति शब्देन व्यवहियते । 
यथा - १. यदि + अपि = यद्यपि । अत्र इकारस्य स्थाने यकारादेशः । 

२. गण + ईशः = गणेशः । अत्र पूर्वपरयोः अकारेकायोः स्थाने (अ 

+ इ) एकाररूपः एकादेशः । 
२. आगमः 

स्थितस्य वर्णस्य पार्श्व उपूर्वतया अपरस्य वर्णस्य उत्पत्तिः आगमः । 
मित्रवद्‌ आगमः इति फलितार्थः । 


यथा - पठन्‌ + अस्ति = पठन्नस्ति । अत्र अकारात्पूर्वं अपूर्वः (नूतनः) अपरो 
नकारः उत्पन्नः । 


, लोपः 
वर्णस्य अदर्शनं लोपः । 
यथा - १. उभाव्‌ + अपि = उभा अपि । अत्र वकारस्य लोपः । 
. प्रकृतिभावः 
निमित्ते सत्यपि आदेशाभावो विधीयते । सः एव प्रकृतिभावः । 
यथा - हरी + एतौ = हरी एतौ । अत्र यणो निमित्तस्य सद्भावेऽपि यण्‌ न प्रवृत्तः । 
यणभावोऽत्रास्ति । 


(आ) सन्धिभेदाः 


सन्धयस्त्रिविधाः' - १. ‹तर(अच्‌)सन्धिः २. व्यञ्जन(हल्‌)सन्धिः ३. विसर्गसन्धिश्चेति । 
१. स्वरसन्धिः - स्वरस्य स्थाने आदेशः स्वरसन्धिः । 


यथा - 
अनु + एषणम्‌ = अन्वेषणम्‌ । अत्र उकारस्य स्थाने 

आदेशः । 

. व्यञ्जनसन्धिः - व्यञ्जनस्य स्थाने आदेशः, लोपः, व्यञ्जननिमित्तकागमश्च- 
व्यञ्जनसन्धिः । 
यथा - 
जगत्‌ + ईशः = जगदीशः - अत्र तकारस्य स्थाने आदेशः । 
उभाव्‌ + अपि = उभा अपि - अत्र वकारस्य लोपः । 


पचन्‌ + अस्ति = पचन्नस्ति - अत्र व्य्जननिमित्तकः आगमः । 
. विसर्गसन्धिः - विसर्गस्य स्थाने आदेशः "लोपश्च विसर्गसन्धिः । 
यथा - 
बालः + तत्र = बालस्तत्र - अत्र विसर्गस्य स्थाने आदेशः । 
वृक्षाः + अत्र = वृक्षा अत्र - अत्र विसर्गस्य लोपः । 
प्रकृतिभावः स्वरसन्धौ, स्वादिसन्धिः विसर्गसन्धौ च अन्तर्भावितः अत्र इति ज्ञेयम्‌| 


. वैयाकरणाः सन्धीन्‌ पञ्चभिः प्रकारैः विभजन्ते । अच्सन्धिः, प्रकृतिभावः, व्यञ्जनसन्धिः, 
विसर्गसन्धिः, स्वादिसन्धिश्चेति । पुस्तकेऽस्भिन्‌ बोधनसौकर्याय 'त्रिविधाः सन्धयः' इति 
विभागो दर्शितः । अयं पाणिनीयपरिधावेवेति ज्ञेयम्‌ । 
अष्टाध्याय्यां साक्षात्‌ विसर्गस्य लोपो न विहितः । अस्मिन्‌ पुस्तके बोधनसौकर्याय विसर्गस्य 
लोपरूपः उपायोऽप्याश्रितः । न तावता पाणिनीयेन विरोधः । लक्ष्यस्य उभयथापि सिद्धेः । 
अतोऽस्मिन्‌ पुस्तके क्वचिदुपायान्तराश्रयणं पाणिनीयपरिधावेव इति ज्ञेयम्‌ । 

३. स्वरसन्धयः 


स्वरसन्धयोऽष्टविधाः । तथा हि - 


१. यणूसन्धिः एतयोः द्वयोः सन्ध्योः पूर्वस्य एकस्यैव वर्णस्य स्थाने 
२. दातवा आदेशो भवति । 

३. गुणसन्धिः 

४, वृद्धिसन्धिः 

५. सवर्णदीर्घसन्धिः पञ्चस्वपि एतेषु सन्धिषु पूर्वस्य परस्य च स्थाने एकादेशो 
६. पूर्वरूपसन्धिः भवति । 

७. पररूपसन्धिः 

८. प्रकृतिभावः - अत्र आदेशाभावः । 


Kee 


इई | उऊ | ऋऋ | Gi 


यव + [३ असवर्णस्वर | 


इई उ ऊ क्र ऋ ल इत्येतेभ्यो वर्णेभ्यो$सवर्णे स्वरे परे 'इ ई' इत्यनयोः स्थाने 
यकारः, उ ऊ इत्यनयोः स्थाने वकारः, ऋऋ इत्यनयोः स्थाने रकारः (रेफः), 
लकारस्य स्थाने लकारश्च आदेशो भवति । यथा - 


i. इ / ई + (असवर्णस्वरः) = य्‌ 
१. प्रति + एकम्‌ 
प्रत्‌ + य्‌ + एकम्‌ = प्रत्येकम्‌ । (इ = य्‌) 
२. नदी + अत्र 


नद्‌ + य्‌ + अत्र = नद्यत्र । (ई = य्‌) 


* 'यण्‌' इति प्रत्याहारः । (१० पृष्ठं पश्यन्तु) 
3. इको यणचि - ६.१.७७ इकः स्थाने यण्‌ स्यादचि संहितायां विषये । इको यण्‌ स्यादसवर्णेऽचि 
परे इति सूत्रस्य फलितोऽर्थः इति ज्ञेयम्‌ । 

11. 


. वधू + ङस्‌ + आगमन + स्‌ 5 षष्ठी, कृत्तद्धितसमासाश्च 

वधु + आगमन = सुपो धातुप्रातिपदिकयोः 

वधू + व्‌ + आगमन = इको यणचि 

वध्वागमन + स्‌ = स्वौजसमौट्‌ ... 

वध्वागमन + अम्‌ = अतोऽम्‌ 

वध्वागमनम्‌ = अमि पूर्वः 

वध्‌ + ङस्‌ + आगमन + स्‌ = इत्यवस्थायां षष्ठीसमासे 

प्रातिपदिकसंज्ञायां सुप्प्रत्यययोलोपे यणूसन्धौ समुदायात्‌ सुप्रत्यये, अमादेशे, 
पूर्वरूपे च वध्वागमनम्‌ इति सिद्धं भवति । एषः 'वध्वागमनम्‌' इत्यस्य 
समस्तस्य पदस्य प्रक्रियाक्रमः । एतासु प्रक्रियासु यणूसन्धिरपि प्रविष्टः । स 
च यण्‌ वधू + आगमन इत्यवस्थायां प्रवर्तते, न तु वधू + आगमनम्‌ 
इत्यवस्थायाम्‌ । सन्धिप्रवृत्त्यनन्तरमेव सुबुत्पत्तेः । समासे सर्वत्र एषा एव 
सरणिः शास्त्रीया । 
२. गो + य = गोपयसोर्यत्‌ 

ग्‌ + अद्‌ + य = एचोऽयवायावः 

गव्य + स्‌ = स्वौजसमौट्‌ 

गव्य + अम्‌ = अतोऽम्‌ 

गव्यम्‌ = अमि पूर्वः । 

गो इति प्रातिपदिकात्‌ "o ged अवादेशे, सुप्रत्यये, अमादेशे, पूर्वरूपे 
च गव्यम्‌ इति रूपं भवति । अत्रापि गो + य इत्यवस्थायां अवादेशः 
प्रवर्तते, न तु गो + यम्‌ इत्यवस्थायाम्‌ । सन्धिप्रवृत््यनन्तरमेव सुबुत्पत्तेः । 
प्रत्यये परे सर्वत्र एषा एव शास्त्रीया सरणिः । किन्तु ग्रन्थेऽस्मिन्‌ एषा 
सरणिः न आश्रिता । 

अतः वधू + आगमनम्‌ इत्यवस्थायां यणादेशः इति, गो यम्‌ इत्यवस्थायाम्‌ 
अवादेशः इति च निरूपणं कृतम्‌ । 

इत्थमेव ग्रन्थेऽस्मिन्‌ सर्वत्र निरूपितम्‌ । तत्र तु कारणं - प्रायः अध्यापन- 
परिपाटी एव । बालमनोरमादिव्याख्यानेऽपि क्रमोऽयं क्कचित्‌ दृश्यते । 


उ / ऊ + (अशवर्णस्वरः) = व्‌ 


१. मनु + अन्तरम्‌ 
मन्‌ + व्‌ + अन्तरम्‌ = मन्वन्तरम्‌ । (उ = व्‌) 

२. वधू + आगमनम्‌ 
वध्‌ + व्‌ + आगमनम्‌ = वध्वागमनम्‌ । (ऊ = व्‌) 


111. | ऋ / त्र + (असवर्णस्वरः) = र्‌ 


१. पितृ + इच्छा 
पित्‌ + र्‌ + इच्छा = पित्रिच्छा । (ऋ = र्‌) 


1४ |ल + (असवर्णस्वरः) = ल्‌ 
१. घस्ल + आदेशः 
घस्‌ + ल्‌ + आदेशः = घसूलादेशः । (लः = ल्‌) 
अन्यान्युदाहरणानि - 


यदि + अपि = यद्यपि । इति + अपि = इत्यपि । 
सुधी + उपास्यः = सुध्युपास्यः । मधु + अरिः = मध्वरिः । 
धातृ + अंशः = धात्रशः । ल + आकृतिः = लाकृतिः । 
पितृ + अंशः = पित्रंशः । जननी + आह = जनन्याह । 
वधू + आसनम्‌ = वध्वासनम्‌ । अति + उत्तमः = अत्युत्तमः । 


इति + आचरन्ति = इत्याचरन्ति । प्रति + अवदत्‌ = प्रत्यवदत्‌ । 

इति + आक्षिप्तः = उइत्याक्षिप्तः । वस्त्राणि + उत्पादयति = 

साधु + इदम्‌ = साध्विदम्‌ । वस्त्राण्युत्पादयति । 
स्मरामि + अहम्‌ = स्मराम्यहम्‌ । भवतु + अधुना = भवत्वधुना । 

इति + आधुनिकः = इत्याधुनिकः । पार्वती + अधुना = पार्वत्यधुना । 
नास्ति + असाध्यम्‌ = नास्त्यसाध्यम्‌ । व्यसनेषु + असक्तम्‌ = व्यसनेष्वसक्तम्‌ । 


(२. यान्तवान्तादेशसन्धिः | यान्तौ वान्तौ च = अय्‌ आय्‌ अव्‌ आव्‌ 
E E 


“एऐ ओ ओ' इत्येतेभ्यो वर्णेभ्यः स्वरे परे एकारस्य स्थाने अय्‌, ऐकारस्य स्थाने 
आय्‌, ओकारस्य स्थाने अव्‌, औकारस्य स्थाने आव्‌ च आदेशो भवति । 


4. ऋकारात्परः असवर्णस्वरः दुर्लभः । तादृशोदाहरणस्य विरलत्वात्‌ । कृ + इति = क्रिति 
इत्युदाहरणं कथञ्चिद्देयम्‌ । 'कृ' इति कश्चन धातुः । 
5. एचोऽयवायावः - ६.१.७८ एचः क्रमाद्‌ अय्‌ अव्‌ आय्‌ आव्‌ एते स्युरचि । 

1. |ए+ (स्वरः) = अय्‌ 
- हरे - ए 
हर्‌ + अय्‌ + ए च हरये । (ए = अय्‌) 
- हरे + आगच्छ 
हर्‌ + अय्‌ + आगच्छ = *हरयागच्छ । (ए = अय्‌) 


ii. | ऐ + (स्वरः) = आय्‌ | 
- नै + अकः 
न्‌ + आय्‌ + अकः = नायकः । (ऐ = आय्‌) 
- तस्यै + इदम्‌ 
` तस्य्‌ + आय्‌ + इदम्‌ = *तस्यायिदम्‌ । (ऐ = आय्‌) 
11. [ओ + (स्वरः) = अव्‌ 
- विष्णो + ए 
विष्णू + अव्‌ + ए = विष्णवे । (ओ = अव्‌) 
- गुरो + आदिश 
गुर्‌ + अव्‌ + आदिश = *गुरावादिश । (ओ = अव्‌) 
iv. + (स्वरः) = आव्‌ 
- पौ + अकः 
प्‌ + आव्‌ + अकः = पावकः । (औ = आव्‌) 
- बालकौ + आगतौ 
बालक्‌ + आव्‌ + आगतौ = *बालकावागतौ । (औ = आव्‌) 


अन्यान्युदाहरणानि - 


फले + इच्छा = फलयिच्छा / फल इच्छा 

कटे + उपवेशनम्‌ = कटयुपवेशनम्‌ / कट उपवेशनम्‌ 
जने + उत्कण्ठा = जनयुत्कण्ठा / जन उत्कण्ठा . 

वदने + औषधम्‌ = वदनयौषधम्‌ / वदन औषधम्‌ 

तस्मै + एतत्‌ = तस्मायेतत्‌ / तस्मा एतत्‌ 

तस्यै + ओदनम्‌ = तस्यायोदनम्‌ / तस्या ओदनम्‌ 

वै + इह = वायिह / दा इह 

द्विषावहै + आतिंम्‌ = द्विषवहायार्तिम्‌ / द्विषावहा आर्तिम्‌ 

करौ + एतौ = करावेतौ / करा एतौ 

तौ + एकदा = तावेकदा / ता एकदा 

बालौ + ओजस्विनौ = बालावोजस्विनौ / बाला ओजस्विनौ 
नरौ + उदारौ = नरावुदारौ / नरा उदारो 

भानो + इह = भानविह / भान इह 

गुरो + उत्साहः = गुरवुत्साहः / गुर उत्साहः 


र्दः 


1. 


औँ SE 
+ | यादिप्रत्ययः | 


'यकारादिप्रत्यये परे ओ औ इत्येतयोः स्थाने क्रमाद्‌ अव्‌ आव्‌ एतौ आदेशौ 
भरवत: । 


| ओ + (यादिप्रत्ययः) = अव्‌ | 
गो + यम्‌ 
ग्‌ + अव्‌ + यम्‌ = गव्यम्‌ (ओ = अव्‌) 


[_औ + (यादिद्रत्ययः)| 
नौ + यम्‌ 
न्‌ + आव्‌ + यम्‌ = नाव्यम्‌ । (औ = आव्‌) 


इदमवधेयम्‌ 


स्वरसन्धिषु यणूसन्धौ यान्तवान्तादेशसन्धौ च एकस्य (पूर्वस्थितस्य) वर्णस्य स्थाने 


आदेशो भवति । इदं सन्धिद्वयं विहाय अन्यत्र स्वरसन्धिषु पूर्वपरयोः स्थाने एकादेशो 
भवति । 


विशेषः - 1. 'पदान्ते* विद्यमानानाम्‌ 'ए ऐ ओ औ' इत्येतेषां वर्णानां क्रमाद्‌ अय्‌ आय्‌ 


अव्‌ आव्‌ एते आदेशाः यदा भवन्ति तदा यकारस्य वकारस्य च विकल्पेन 
लोपो भवति । लोपे कृते पुनः सन्धिः न करणीयः । 
१. हरे + आगच्छ = हरयागच्छ / हर आगच्छ । (सवर्णदीर्घः न) 


वान्तो यि प्रत्यये - ६.१.७९ यकारादौ प्रत्यये परे ओदौतोरव्‌ आव्‌ एतौ स्तः । 'गव्यूतिः' 
इत्यत्र 'अध्वपरिमाणे च' इति वार्तिकेन अवादेशः । ओयते, औयत इत्यादो ' धातोस्तन्निमित्तस्यैव ' 
(६.१.८०) इति नियमात्‌ न अवावौ भवतः । 
लोपः शाकल्यस्य - ८.३.१ ९ अवर्णपूर्वयोः पदान्तयोर्यवयोर्वा लोपो ऽशि परे । पूर्वत्रासिद्धम्‌ - 
८.२.१ इति लोपशास्त्रस्य असिद्धत्वात्‌ न स्वरसन्धिः । 


IN 


२. तस्यै + इदम्‌ = तस्यायिदम्‌ / तस्या इदम्‌ । (गुणसन्धिः न) 

३. गुरो + आदिश = गुरवादिश / गुर आदिश । (सवर्णदीर्घः न) 

४. बालको + आगतौ = बालकावागतौ / बालका आगतौ । (सवर्णदीर्घः 
न) 


11. पदान्तादेकाराद्‌ ओकाराच्च अकारे परे पूर्वरूपं* भवति । 
यथा - हरे + अव = हरेऽव 
विष्णो + अव = विष्णोऽव 


aa उ af [आओ + उळ [आआ 7 ऋऋ [अ/आ + ल 


*अ आ इत्येताभ्यां वर्णाभ्याम्‌ इ ई ” इत्येतयोः परयोः एकारः, उ ऊ इत्येतयोः परयोः 
ओकारः, ऋऋ इत्येतयोः परयोः अर्‌, लकारे परे अल्‌ च पूर्वपरयोः स्थाने एकादेशो 
भवति । 


'. [शआ + इई - ए 
- देव + इन्द्रः 
देव्‌ + ए + न्द्रः = देवेन्द्रः । (अ + इ = ए) 
- गण + ईशाः 
गणू + ए + शः = गणेशः । (अ + ई = ए) 
- महा + इन्द्र 
महू + ए +न्द्रः = महेन्द्रः । (आ + इ = ए) 
- महा + ईशः 
मह्‌ + ए + शः = महेशः । (आ + ई = ए) 
8. अदेङ्गुणः - १.१.२ अत्‌ एङ्‌ च गुणसंज्ञः स्यात्‌ । 
9. आद्‌ गुणः - ६.१.८७ अवर्णादचि परे पूर्वपरयोरेको गुणः आदेशः स्यात्संहितायाम्‌ । 
अवर्णादिकि परे इति सूत्रस्य फलितोऽर्थः इति ज्ञेयम्‌ । 
10. प्लुते इकारे (इ३) परेऽपि गुणो भवति । एवं प्लुते उकारे अपि । किन्तु तादृशस्य लक्ष्यस्य 
अत्यन्तं दुर्लभत्वात्‌ निमित्तकोटौ न तौ उपात्तौ । अतः पूर्वरूपसन्धिं विहाय अन्ये सन्धयः 


प्रवर्तन्ते यदि परस्थाने प्लुतः श्रूयेत इति सर्वेषु स्वरसन्धिषु ज्ञेयम्‌ । 
* पूर्वरूपसन्धिं २५ पृष्ठे पश्यन्तु । 

- सूर्य उदयः 
सूर्य + ओ + दयः = सूर्योदयः | (अ + उ = ओ) 
- एक + ऊनविंशतिः 
एक्‌ + ओ + नविंशतिः = एकोनविंशतिः । (अ + ऊ = ओ) 
- महा + उत्सवः 
मह्‌ + ओ + त्सवः = महोत्सवः । (आ + उ = ओ) 
- महा + ऊर्मिः 
मह्‌ + ओ + मिः = महोर्मिः । (आ + ऊ = ओ) 


n 
- सप्त + ऋषयः 
सप्त्‌ + अर्‌ + षयः = सप्तर्षयः । (अ + ऋ = अर्‌) 
- महा + ऋषिः 
मह्‌ + अर्‌ + षिः = महर्षिः । (आ + ऋ = अर्‌) 


1४७ | अ/ओ +ल = अल्‌ 


- तव + लकारः 
तव्‌ + अल्‌ + कारः = तवलूकारः । (अ + ल = अल्‌) 
- महा + लकारः 
मह्‌ + अल्‌ + कारः = महल्कारः । (आ + ल = अल्‌) 
अन्यान्युदाहरणानि - 


उप + इन्द्रः = उपेन्द्रः राम + इति = रामेति 

परम + इश्वरः = परमेश्वरः च + इति = चेति 

महा + ईश्वरः = महेश्वरः न + उन्नतः = नोन्नतः 

रमा + ईशः = रमेशः हित + उपदेशः = हितोपदेशः 


गुण + उपेतम्‌ = गुणोपेतम्‌ गङ्गा + उदकम्‌ = गझ्लोदकम्‌ 
सुलभ + उपायः = सुलभोपायः राजा + ऋषिः = राजर्षिः 
सप्त + ऋषयः = सप्तर्षयः ब्रह्म + ऋषिः = ब्रह्मर्षिः 
कृष्ण + ऋद्धिः = कृष्णर्द्धिः प्रश्न + उत्तरम्‌ = प्रश्रोत्तरम्‌ 
परम + उत्कृष्टम्‌ = परमोत्कृष्टम्‌ पर + उपकारः = परोपकारः 


11. अकाराद्‌ आकाराद्वा परः ऋकारः दुर्लभः । सप्त + ऋकाराः = सप्तर्कारा इत्यादि कल्पनीयम्‌ । 


2 


पुरुष + उत्तमः = पुरुषोत्तमः प्राचीना + उक्तिः = प्राचीनोक्तिः 


धीर + उद्धतः = धीरोद्धतः परिचयस्य + उद्देशः = परिचयस्योद्देशः 
जिह्वा + इति = जिह्लेति न + इच्छति = नेच्छति 
देव + ऋषिः = देवर्षिः महा + उद्देशः = महोद्देशः 


“वृद्धि: = ऐ, औ, आर्‌, आल्‌ 


४.१. अ/आ + ए/ऐ | अ/आ + ओ/ओ 


Da आ” इत्येताभ्यां वर्णाभ्याम्‌ 'ए ऐ' इत्येतयोः परयोः 'ऐ'कारः, 'ओ औ' 
इत्येतयोः परयोः 'औकारः' च, पूर्वपरयोः स्थाने एकादेशो भवति“ । 


1. |अ/आ + om = ऐ. 
- एक + एकम्‌ 
एक्‌ + ऐ कम्‌ = एकैकम्‌ । (अ + ए = ऐ) 
- तव + ऐश्वर्यम्‌ 
तब्‌ + ऐ + श्वर्यम्‌ = तवैश्वर्यम्‌ । (अ + ऐ = ऐ) 
- सदा + एव 
सद्‌ +एऐ+व = सदैव । (आं + ए = ऐ) 
- महा + ऐश्वर्यम्‌ 
मह्‌ + ऐ + श्वर्यम्‌ = महैश्वर्यम्‌ । (आ + ए = ऐ) 


ii. | अ/आ + ओ/औ = ओ | 


- तस्य + ओदनः 

तस्य्‌ + औ + दनः = तस्यौदनः । (अ + ओ = औ) 
- मम + औषधम्‌ 

मम्‌ + औ + षधम्‌ = ममौषधम्‌ । (अ + औ = औ) 
- गद्या + ओघः 


गङ्ग + औ + घः = गद्गौघः । (आ + ओ = औ) 


12. वृद्धिरादैच्‌ - १.१.१. आदैच्च वृद्धिसंज्ञः स्यात्‌ । 
13. वृद्धिरेचि - ६.१.८८ आदेचि परे वृद्धिरेकादेशः स्यात्‌ । 
14. पररूपसन्धो ' अस्यापवादः' इत्यारभ्य लिखिताः ugi. पश्यन्तु । (२७ पृष्ठे) 

- महा + औत्सुक्यम्‌ 
मह्‌ + औ + त्सुक्यम्‌ = महोत्सुक्यम्‌ । ( आ + औ = औ) 


अन्यान्युदाहरणानि - 


कृष्ण + एकत्वम्‌ = कृष्णैकत्वम्‌ देव + ऐश्वर्यम्‌ = देवैश्वर्यम्‌ 
वन + औषधम्‌ = वनौषधम्‌ द्वितीया + एकवचनम्‌ = द्वितीयैकवचनम्‌ 
अद्य + एव = अद्यैव दिव्य + औषधम्‌ = दिव्यैषधम्‌ 


न + एव = नैव कृष्ण + औत्कण्ठयम्‌ = कृष्णौत्कण्ठ्यम्‌ 
तत्र + एव = तत्रैव तत्र + एकदा = तत्रैकदा 

तव + औदार्यम्‌ = तवौदार्यम्‌ तथा + एव = तथैव 

मा + एवम्‌ = मैवम्‌ परम + औचित्यम्‌ = परमौचित्यम्‌ 

यदा + एव = यदैव दृष्टा + एतत्‌ = हृष्ट्रैतत्‌ 


राष्ट्र + ऐक्यम्‌ = राष्ट्रैक्यम्‌ देवता + एकात्म्यम्‌ = देवतैकात्म्यम्‌ 
परम + औदार्यम्‌ = परमौदार्यम्‌ रक्ता + ओषधी = रक्तौषधी 


| “अ/आ + ऋ (omg + e 
आर 


18. 


“अकारान्ताद्‌ आकारान्ताद्वा उपसर्गाद्‌ क्रकारादौ धातौ परे पूर्वपरयोः स्थाने 
आर्‌ इत्यादेशो भवति । "ऋकारादौ लकारादौ सुब्धातौ परे तु विकल्पेन । 


| अ+ऋ = आर्‌ | अ + ल = आल्‌ | 


- उप + ऋच्छति 
उप्‌ + आर्‌ + च्छति = *उपार्च्छति । (अ + ऋ = आर्‌) 
- प्र + ऋषभीयति 
प्र + आर्‌ + षभीयति = प्ररार्षभीयति । (अ + ऋ = आर्‌) 
(प्र्षभीयति - वृद्धयभावे गुणः) 


. आकारान्तादुपसर्गात्परः ऋकारादिः लकारादिश्च धातुः दुर्लभः । 
. उपसर्गादृति धातौ - ६.१.९१ अवर्णान्तादुपसर्गाहकारादौ धातौ परे वृद्धिरेकादेशः स्यात्‌ । 
. वा सुप्यापिशलेः - ६.१.९२ अवर्णान्तादुपसर्गाइकारादौ धातौ परे वृद्धिरेकादेशो वा स्वात्‌ । 


प्रैषः, प्रेष्यः इत्येतद्द्वयं विहाय उपार्च्छति इत्यारभ्य सुखार्तः इत्यन्तं यावद्‌ गुणः प्राप्तः । 
गुणापवादत्वेन वृद्धिर्विहिता । प्रैषः प्रेष्यः इत्यत्र तु पररूपं प्राप्तम्‌ । तस्यापवादत्वेन वृद्धिर्विहिता । 
एषः एष्यः इत्यनयोः धातुनिष्पन्नत्वात्‌ पररूपं प्राप्तम्‌ । 

' अक्षादूहिन्यामुपसंख्यानम्‌' (वा) - अक्षशब्दाद्‌ ऊहिनीशब्दे परे वृद्धिरेकादेशः स्यात्‌ । 


RA 


- उप + लकारीयति 
उप्‌ + आल्‌ + कारीयति = उपाल्कारीयति । (अ + ल = आल्‌) 
(उपल्कारीयति - वृद्धयभावे गुणः) 


1. अधीोनिर्दिष्टेषु पूर्वपरयोः स्थाने वृद्धिः भवति - 
अक्ष + ऊहिनी = अक्षौहिणी । "स्व + ईरः = स्वैरः । 
स्व + ईरिन्‌ = स्वैरी । स्व + ईरिणी = स्वैरिणी । 
श्र + ऊहः = प्रौहः । प्र + ऊढः = प्रौढः । 
प्र + ऊढिः = प्रौढिः । प्र + एषः = प्रैषः । 
प्र + एष्यः = प्रैष्यः । शप्र + ऋणम्‌ = प्रार्णम्‌ । 


वत्सतर + ऋणम्‌ = वत्सतरार्णम्‌ । कम्बल + ऋणम्‌ = कम्बलार्णम्‌ । 

वसन + ऋणम्‌ = वसनार्णम्‌ । दश + ऋणः = दशार्णः । 

ऋण + ऋणम्‌ = ऋणार्णम्‌ । ३ दशार्णा (नदी) 
11. > 'अ आ' इत्येताभ्यां ऋतशब्दे परे पूर्वपरयोः स्थाने आर्‌ आदेशो भवति, 

एष आदेशः तृतीयासमासे एव । यथा - सुख + ऋतः = सुखार्तः । अत्र 

सुखेन ऋतः इति विग्रहः । परम + ऋतः = परमर्तः इत्यत्र तु परमश्चासौ 

ऋतश्चेति विग्रहः । अतोऽत्र गुण एव, न वृद्धिः । 


अआ|इई | उऊ क्र - 
ग 


"at आ” इत्येताभ्याम्‌ 'अ आ' इत्येतयोः परयोः आकारः, 'इ ई' इत्येताभ्याम्‌ 


19. “स्वादीरेरिणोः ' (वा) - स्वशब्दाद्‌ ईरशब्दे ईरिन्‌शब्दे च परे वृद्धिरेकादेशः स्यात्‌ । 
20. 'प्रादूहोढोढयेषैष्येषु' (वा) - प्र इत्युपसर्गाद्‌ ऊह, ऊढ, ऊढि, एष, एष्य इत्येतेषु परेषु वृद्धिरेकादेशः 
_ स्यात्‌ । 
21. “प्रवत्सतरकम्बलवसनदशार्णानामृणे' (वा) - प्र, वत्सतर, कम्बल, वसम, दश, ऋण इत्येतेभ्यः 
ऋणशब्दे परे वृद्धिरेकादेशः स्यात्‌ । 
22. 'ऋते च तृतीयासमासे' (वा) - तृतीयासमासे अकाराद्‌ ऋतशब्दे परे वृद्धिरेकादेशः स्यात्‌ । 
23. अकः सवर्णे दीर्घः - ६.१.१०१ अकः सवर्णेऽचि परे दीर्घ एकादेशः स्यात्‌ । 


“इ ई' इत्येतयोः परयोः ईकारः, “उ ऊ' इत्येताभ्याम्‌ “उ ऊ' इत्येतयोः परयोः 
ऊकारः, 'ऋ' इत्यस्मात्‌ ऋ ल' इत्येतयोः परयोः ऋकारः, पूर्वपरयोः स्थाने 
एकादेशो भवति । 


` 
- परम + अर्थः 
परम्‌ + आ + र्थः = परमार्थः । (अ + अ = आ) 
- देव + आलयः 
देव्‌ + आ + लयः = देवालयः । (अ + आ = आ) 
- विद्या + अभ्यासः 
विद्यू + आ + भ्यासः = विद्याभ्यासः । (आ + अ = आ) 
- विद्या + आलयः 
विद्य + आ + लयः = विद्यालयः । (आ + आ = आ) 
२. [इई + इ/ई = ई] 
- कवि + इन्द्रः 
कव्‌ + ई +न्द्रः = कवीन्द्रः । (इ + इ = ई) 
- कवि + ईश्वरः 
कव्‌ + ई + श्वरः = कवीश्वरः (इ + ई = ई) 
नट पृथिवी + इन्दुः 
पृथिव्‌ + ई + न्दुः = पृथिवीन्दुः । (ई + इ = ई) 
- मही + ईशः 
महू + ई + शः = महीशः । (ई + ई = ई) 
३. ।|उ/ऊ + उ/ऊ = ऊ 
- भानु + उदयः 
भान्‌ + ऊ + दयः = भानुदयः । (उ + उ = ऊ) 
- साधु + ऊचुः 
साध्‌ + ऊ + चु = साधूचुः । (उ + ऊ = ऊ) 
- वधू + उत्साहः 
वध्‌ + ऊ + त्साहः = वधूत्साहः । (ऊ + उ = ऊ) 
- वधू + ऊर्मिका 
वध्‌ + ऊ + मिका = वधूर्मिका । (ऊ + ऊ = ऊ) 
24. सवर्णे परे पूर्वत्र ऋकारस्य लकारस्य वा प्रसक्तिः दुर्लभा । नास्त्येव वा । तथैव ऋकारात्परः 
ऋकारोऽपि दुर्लभः । कृ + ऋकारः इत्येवमादिकं तु कल्पनामात्रमेव । 

४. [क्र + ऋ/ल = ऋ] 


- पितृ + ऋणम्‌ 


पित्‌ + ऋ + णम्‌ = पितृणम्‌ (क्र + ऋ = ऋ) 


- होतृ + लकारः 


होत्‌ + ऋ + कारः = होतृकारः | (ऋ + लः = ऋ) 


अन्यान्युदाहरणानि - 


अल्प + अपराधः = अल्पापराधः 
विद्या + अभ्यासः = विद्याभ्यासः 


मुनि + इन्द्रः = मुनीन्द्रः 
श्री + ईशः = श्रीशः 
गुरु + ऊधः = गुरूधः 


रस + आस्वादः = रसास्वादः 
विद्या + आलयः = विद्यालयः 
कवि + ईश्वरः = कवीश्वरः 
गुरु + उपदेशः = गुरूपदेशः 
पितृ + ऋणम्‌ = पितृणम्‌ 


होतृ + ऋकारः = होतृकारः न + अन्यथा = नान्यथा 
मधुर + अक्षरम्‌ = मधुराक्षरम्‌ तस्य + आत्मजः = तस्यात्मजः 
दैत्य + अरिः = दैत्यारिः विद्या + आतुरः = विद्यातुरः 
अस्ति + इदम्‌ = अस्तीदम्‌ दशमी + इति = दशमीति 
दर्भ + आसनम्‌ = दर्भासनम्‌ अद्य + अपि = अद्यापि 


a 
CES 


“पदान्ताद्‌ एकाराद्‌ अकारे परे एकारः, पदान्ताद्‌ ओकाराद्‌ अकारे परे ओकारः 
च पूर्वपरयोः स्थाने एकादेशो भवति । 


अन्ते + अपि 

अन्त्‌ + ए + पि = अन्तेऽ*पि । (ए + अ = ए) 
11. | ओ+अ=ओ | 

सो + अयम्‌ 

स्‌ + ओ + यम्‌ = सोऽयम्‌ । (ओ + अ = ओ) 


25. एङः पदान्तादति - ६.१.१०९ पदान्तादेडोऽति परे पूर्वरूपमेकादेशः स्यात्‌ । 
* '5' इदं चिह्नं स्पष्टप्रतिपत्तये लिख्यते | पाणिनिना तु न विहितम्‌ । 

अन्यान्युदाहरणानि - 


ते + अत्र = तेऽत्र सो + अवदत्‌ = सोऽवदत्‌ 

को + अपि = कोऽपि गृहे + अहम्‌ = गृहेऽहम्‌ 

मात्रे + अर्पितम्‌ = मात्रेऽर्पितम्‌ रामो + अहसत्‌ = रामोऽहसत्‌ 

हरे + अव = हरेऽव मृगो + अस्ति = मृगोऽस्ति 

गोविन्दो + अतिथिः = गोविन्दोऽतिथिः मार्गे + अन्यः = मार्गेऽन्यः 

दीर्घे + अहनि = दीर्घेऽहनि मे + अन्तिके = मेऽन्तिके 

सुन्दरे + अम्बरे = सुन्दरे ऽम्बरे रमे + अम्बिके = रमेऽम्बिके 
इदमवधेयम्‌ 


¡. यान्तवान्तादेशसन्धेः अयम्‌ अपवादः । 

1. समासे गोशब्दात्‌ हस्वाकारे परे प्रकृतिभावः, पूर्वरूपम्‌, "am" इत्यादेशः च 
भवति, अकारं विहाय अन्येषु स्वरेषु परेषु ओकारस्य अव इति, अव्‌ इति च 
आदेशो भवति । यथा - 

- गो + अग्रम्‌ = गो अग्रम्‌/गो ऽग्रम्‌/गवाग्रम्‌ । 

गो + अजिनम्‌ = गो अजिनम्‌/गोऽजिनम्‌/गवाजिनम्‌ । 
- गो + उष्ट्रम्‌ = गवोष्ट्रम्‌/गवुष्ट्रम्‌ । 
- गो + ओदनम्‌ = गवौदनम्‌/गवोदनम्‌ 

गवाक्षः, गवेन्द्रः इत्यत्र तु नित्यम्‌ अवादेशो भवति । 


Seen KI H 

७.१.] S ओ 
अवर्णान्तादुपसर्गाद्‌ एकारादौ धातौ परे 'एकारः”, ओकारादौ धातो परे 'ओकारः' 
पूर्वपरयोः स्थाने एकादेशो भवति । वृद्धेरयम्‌ अपवादः । 


घ्र + एजते 
प्रू + ए + जते = प्रेजते । (अ + ए = ए) 
26. सर्वत्र विभाषा गोः - ६.१.१२२ लोके वेदे च एङन्तस्य गोरति वा प्रकृतिभावः स्यात्पदान्ते । 


अवङ्‌ स्फोटायनस्य - ६.१.१२३ अचि परे पदान्ते गोरवङ्‌ वा स्यात्‌ । इन्द्रे च - ६.१.१२४ 
गोरवद्‌ स्यादिन्द्रे । 


27. एङि पररूपम्‌ - ६.१.९४ अवर्णान्तादुपसगदिङादौ धातौ परे पररूपमेकादेशः स्यात्‌ । 

ii. | अ+ओ=ओ | 
उप + ओषति 
उप्‌ + ओ + षति = उपोषति । (अ + ओ = ओ) 
अस्यापवादः - 
“ऋकारादौ इणूधातौ एध्धातौ च परे पररूपं न । किन्तु वृद्धिरेव (ऐकारादौ तु 
पररूपप्राप्तिरेव नास्ति । अतो वृद्धिः स्वयं सिद्धा) यथा - 
उप + एति = उपैति 
प्र + एधते = प्रैधते । 
विशेषः - 1. पुर्वोक्तनिमित्ताभावेऽपि वक्ष्यमाणेषु पररूपं प्रवर्तते इति ज्ञेयम्‌ । 
१. “शक + अन्धुः = शकन्धुः । २. कर्क + अन्धुः = कर्कन्धुः 
(अन्धुः = कूपः) ३. कुल + अटा = कुलटा । ४. हल + ईषा = 
हलीषा । लाङ्गल + ईषा = लाङ्गलीषा । ६. मार्त + अण्डः = 
मार्तण्डः । “सीमा + अन्तः = सीमन्तः । केशवेशे इत्यर्थे एव 
पररूपम्‌ । सीमान्तः इत्यत्र तु सवर्णदीर्घः । मनस्‌ + ईषा = मनीषा 
(अस्‌ + ई = ई) पतत्‌ + अञ्जलिः = पतञ्जलिः (अत्‌ + अ = अ) 
1. "अवर्णान्तात्‌ ओतुशब्दे ओष्ठशब्दे च परे पररूपं विकल्पेन भवति 
समासे एव । यथा - 
स्थूल + ओतुः = स्थूलोतुः/स्थूलौतुः 
बिम्ब + ओष्ठः = बिम्बोष्ठः/बिम्बोष्ठः 


| 1७.२. | अ/आ + ओम्‌ आ(ड्‌) | 
“अकारान्ताद्‌ आकारान्ताद्वा शब्दाद्‌ ओम्‌ इति परे ओकारः, आ(ङ्‌) इति परे 


तु (आङ्‌ इत्युपसर्ग एव भवेत्‌ ।) (आ + इ = ए) एकारः (आ + उ = ओ) 
ओकारः वा, पूर्वपरयोः स्थाने एकादेशः स्यात्‌ । अयमपि वृद्धेरपवादः । 


1. | अ/आ + ओम्‌ = ओ(म्‌) 


- शिवाय + ओं नमः 


28. एत्येधत्यूठ्सु - ६.१.८९ अवणदिजाद्योरेत्येघत्योरूठि च परे वृद्धिरेकादेशः स्यात्‌ । 
29. शकन्ध्वादिषु पररूपं वाच्यम्‌ (वा) । 

30. सीमन्तः केशवेशे (वा) 

31. ओत्वोष्टयोः समासे (वा) । 

32. ओमाडोश्च - ६.१.९५ ओमि आङि च आत्परे पररूपमेकादेशः स्यात्‌ । 

शिवाय्‌ + ओं + नमः = शिवायों नमः । [अ + ओ(म्‌) = ओ(म्‌)] 
- का + ओमिति वदति 

क्‌ + ओ + मिति वदति = कोमिति वदति । [(ओ + ओ(म्‌) = ओ(म्‌)] 
- शिव + आ + इहि 

शिव + (ए + हि =) एहि - गुणसन्धिः 

शिव + एहि (अत्र एकारे "आङ्त्वमस्तीति विभावनीयम्‌) 

शिव्‌ + ए + हि = शिवेहि । [अ + ए (आङ्‌) = ए] 
- सदा + आ+ इहि 

सदा + (ए + हि =) एहि (गुणः) 

सदा + एहि (“आङ्त्वमस्ति) 

सद्‌ + ए + हि = सदेहि । [आ + ए (आड) = ए] 
- अद्य + आ + ऊढा 

अद्य + {ओ + ढा =) ओढा (गुणः) 

अद्य + ओढा (° आइ्त्वमस्ति) 

अद्य + ओ + ढा = अद्योढा [अ + ओ(आङ्‌) = ओ] 
- कदा + आ+ ऊढा 

कदा + (ओ + ढा =) ओढा (गुणः) 

कदा + ओढा (”आङ्त्वमस्ति) 

कद्‌ + ओ + ढा = कदोढा । [आ + ओ (आड) = ओ] 


निमित्ते सत्यपि सन्धिकार्याभावः प्रकृतिभावः । स्वभावेन अवस्थितिः प्रकृतिभावः 
इत्यर्थः । प्रकृत्या = स्वभावेन, भावः = अवस्थितिः । यथा - हरी एतौ इत्यत्र 
यणो निमित्तस्य सद्भावेऽपि यण्‌ न प्रवर्तते । 

1. ` पदान्ते विद्यमानानाम्‌ अ आ इ ई उ ऊ ऋ इत्येतेषाम्‌ (अकः) ऋकारे परे 
प्रकृतिभावो विकल्पेन भवति, प्रकृतिभावपक्षे सति die? स हस्वो भवति । 
समासेऽपि प्रकृतिभावोऽयं प्रवर्तते । 

11. “पदस्यान्ते विद्यमानस्य इकः असवर्णेऽचि परे यणादेशः विकल्पेन भवति । 

33. अन्तादिवच्च - ६.१.८५ योऽयमेकादेशः स पूर्वस्यान्तवत्‌ परस्यादिवत्स्यात्‌ । 


34. ऋत्यकः - ६.१.१२८ पदान्ताद्‌ अकः ऋति परे प्रकृत्या स्युः, हस्वञ्च वा । समासेऽपि अयं प्रकृतिभावः । 


35. इकोऽसवर्णे शाकल्यस्य geg - ६.१.१२७ पदान्ताद्‌ इकोऽसवर्णेऽचि परे प्रकृत्या स्युः हस्वश्च वा । न 
समासे । 

यणभावे प्रकृतिभावः, सति दीर्घे स हृस्वश्च भवति । समासे तु नायं 
प्रकृतिभावः । 


1. - राजा + ऋषिः । (इमे भिन्ने पदे) 
राज + ऋषिः = राज ऋषिः । 
राजर्षिः । (गुणसन्धिः) 
- राज + ऋषिः = राज ऋषिः । (इदं समस्तं पदम्‌) 
राजर्षिः । (गुणः) 
- वसन्त + ऋतुः = वसन्तक्रतुः (स. प.) 
वसन्तर्तुः (गुण) 


- वर्षा + ऋतुः 
वर्ष + ऋतुः = वर्षक्रतुः (स. प.) 
वर्षतुः । (गुणः) 
- दधि +ऋते= दधि ऋते 
दध्यृते । (यण्‌) 
- स्त्री + ऋणम्‌ 
स्त्रि + ऋणम्‌ = स्त्रि ऋणम्‌ (स. प.) 
स्त्यृणम्‌ । (यण्‌) 


- गुरु + ऋणम्‌ = गुरुक्रणम्‌ (स. प.) 
गुर्वणम्‌ । (यण्‌) 

- वधू + ऋणम्‌ 

वधु + ऋणम्‌ = वधुऋणम्‌ (स. प.) 

वध्वृणम्‌ । (यण्‌) 

- पितृ + ऋणम्‌ = पितृ ऋणम्‌ (स. प.) 
पितृणम्‌ । (सवर्णदीर्घः) 

1. - दधि+अत्र= दधि अत्र 


दध्यत्र । (यण्‌) 
- चक्री + अत्र 
चक्रि + अत्र = चक्रि अत्र 
चक्र्यत्र (यण्‌) 


36. प्लुतप्रगृह्या अचि नित्यम्‌ - ६.१.१२५ प्लुताः घ्रगृह्याश्च अचि परे नित्यं प्रकृत्या स्युः । 
37. दूराद्धूते च - ८.२.८४ दूरात्सम्बोधने यद्वाक्यं तस्य टेः प्लुतः स्यात्‌ । 

[८.२.] ८.२.] प्लुतप्रकृतिभावः । 


प्लुतस्य स्वरे परे नित्यं प्रकृतिभावो भवति । प्लुतः कुत्र प्रयोक्तव्यः इति 
शास्त्रेणैव ज्ञातव्यम्‌ । प्लुतविधायकानि सूत्राणि बहूनि सन्ति । तेषु एकस्यैवार्थोऽत्र 
दीयते । तथाहि - 
''दुरात्सम्बोधने यद्वाक्यं तस्य वाक्यस्य अन्तिमः स्वरः (व्यञ्जनान्तं चेत्‌ 
व्यञ्जनात्पूर्वस्थितः) प्लुतो भवति । वाक्यस्यान्ते यत्र सम्बोधनं भवति तत्रैव अयं 
प्लुतः । प्लुतः वाक्यसम्बन्धीति स्मरणीयम्‌ । 
- आगच्छकृष्ण३ + अत्र गौश्वरति = आगच्छकृष्ण३ अत्र गोश्चरति । 
- गच्छ गौरि३ + असौ तत्रास्ति = गच्छ गोरि३ असौ तत्रास्ति । 
- तिष्ठ वधु३ + एषाप्यागच्छति = तिष्ठ वधु ३ एषाप्यागच्छति । 
- शृणु हरे३ + अत्रेयं गोपी = शृणु हरे ३ अत्रेयं गोपी । 
- पश्य गुरो३ + एष मां ताडयति = पश्य गुरो३ एष मां ताडयति । 
८.३. प्रगृह्यप्रकृतिभावः । 
प्रगृह्यास्य स्वरे परे नित्यं प्रकृतिभावो भवति । 
प्रगृह्य नाम काचन संज्ञा । इदं च प्रगृह्यं कुत्र प्रवर्तते इति शास्त्रेणेव ज्ञातव्यम्‌ । 
केषाश्चनसुत्राणामर्थः सङ्गृह्यते । तथाहि - 
1. “इकारान्तं ऊकारान्तं एकारान्तं च द्विवचनं प्रगृह्यं भवति । 
1. ”“अमी' इत्यस्य ईकारः प्रगृह्यः भवति । 
111. *ओकारान्तम्‌ अव्ययम्‌, आ“ इत्यव्ययश्च (आङ्‌ इति, आ इति द्वे स्तः, 
तयोर्मध्ये 'आ' इत्यव्ययमेव) प्रगृह्यं भवति । 
- कवी + एतौ = कवी एतौ । (नात्र यण्‌ ।) 
- गुरू + इमौ = गुरू इमौ । (नात्र यण्‌ ।) 
- लते + एते = लते एते । (नात्र यान्तादेशः ।) 
- पचेते + इमौ = पचेते इमौ । (नात्र यान्तादेशः ।) 
- अमी + आश्रमाः = अमी आश्रमाः । (नात्र यण्‌ ।) 
- अहो + अत्रभवान्‌ = अहो अत्र भवान्‌ । (नात्र पूर्वरूपम्‌ ।) 
- आ + एवं जु मन्यसे = आ एवं नु मन्यसे । (नात्र वृद्धिः ।) 


| स्वरसन्धिसङ्गहाथं ४९ तमं पृष्ठं पश्यन्तु । | 


38. ईद्देद्द्विवचनं प्रगृह्यम्‌ - १.१.११ ईदूदेदन्तं द्विवचनं प्रगृह्यसंज्ञं स्यात्‌ । 

39. अदसोमात्‌ - ११.१२ अस्यात्परावीदूतौ प्रगृह्यौ स्तः । 

40. ओत्‌ - १.१.१५ ओदन्तो निपातः प्रगृह्यः स्यात्‌ । 

41. निपात एकाजनाद - १.१.१४ एकोऽज्‌ निपातः आडवर्ज्यः प्रगृह्यः स्यात्‌ । 


[a 
me 

४, व्यञ्जनसन्धिः 


'श्रः-श्चूछजुझज्‌। 


२सकारस्य शकारचवर्गाभ्यां योगे'सकारस्य शकारः, तवर्गस्य शकारचवर्गाभ्यां 
योगे तवर्गस्य क्रमात्‌ चवर्गः आदेशो भवति । 


1. [स्‌ + (श/चवर्गः) = श्‌ | 


- शिशुस्‌ + शेते 

शिशु + श्‌ + शेते = शिशुशशेते । (स्‌ = श्‌) 
- मनस्‌ + चञ्चलम्‌ 

मन + श्‌ + चश्चलम्‌ = मनश्चञ्चलम्‌ (स्‌ = श्‌) 
- रामस्‌ + छात्रः 


राम + श्‌ + छात्रः = रामश्छात्रः । (स्‌ = श्‌) 


1. |तवर्गः + (श/चवर्गः) = चवर्गः | 
- भगवत्‌ + शक्तिः 
भगव + च्‌ + शक्तिः = भगवच्शाक्तिः । (त्‌ = च्‌) 
- सत्‌ + चित्‌ 
स + च्‌ + चित्‌ = सच्चित्‌ । (त्‌ = च्‌) 
- सुहृद्‌ + जगाम 
सुह + ज्‌ + जगाम = सुहज्जगाम । (द्‌ = ज्‌) 
- हे गुणिन्‌ + जानातु 
हे गुणि + ज्‌ + जानातु = हे गुणिञ्जानातु । (न्‌ = ञ्‌) 
चवर्गः + तवर्गः = चवर्गः 


111. 


- यज्‌ +नः 
यज्‌ + ञ्‌ + अः = यज्ञः । (न्‌ = ञ्‌) 


।. चु = चवर्गः । अक्षरप्रकरणे पञ्चमं पृष्ठं पश्यन्तु । 

2. स्तोश्षुना श्रुः - ८.४.४० सकारतवर्गयोः शकारचवर्गाभ्यां योगे शकारचवर्गो स्तः । 

3. योगः = सम्बन्धः । अतः सकारतवर्गाभ्यां परौ एव शकारचवर्गो भवेतामिति न नियमः । 
चवर्गात्परोऽपि तवर्गः स्यात्‌ । ष्टुत्वसन्धावपि एवमेव अवधेयम्‌ । एवश्च श्रुत्वसन्धौ ष्टुत्वसन्धौ 
च एताभ्याम्‌ एतयोः परयोरिति न चिन्तनीयम्‌ । किन्तु द्वयोः सम्बन्धः । सम्बन्धः पूर्वत्र 
स्थितेऽपि भवति, परत्र स्थितेऽपि । 

- याच्‌ +ना 
याच्‌ + ज्‌ + आ याच्ञा । (न्‌ = ञ्‌) 


सत्‌ + चित्‌ -? सद्‌ + चित्‌ -? सज्‌ + चित्‌ > सच्‌ + चित्‌ = सच्चित्‌ । 
सद्‌ + चित्‌ इति जश्त्वे, सज्‌ + चित्‌ इति ag, सच्‌ + चित्‌ इति चर्त्वे 
च कृते सच्चित्‌ इति सिद्धं भवति । एषः शास्त्रीयः क्रमः । सत्‌ + चित्‌ = 


सच्चित्‌ इति ai कृते अपि फले भेदः न भवति । अतः सत्‌ + चित्‌ इति 
विभज्य अत्र प्रदर्शितम्‌ । उत्तरत्रापि हलूसन्धिषु अस्माभिः विभज्य प्रदर्शितस्य, 
शास्त्रीयक्रमेण विभजनीयस्य च सूक्ष्मः भेदः सम्भवति । किन्तु सन्धौ कृते 
फलभेदो नास्तीति सौलभ्याय एषा सरणिः आदृता । 


अन्यान्युदाहरणानि - 
हरिस्‌ + शेते = हरिश्शेते रामस्‌ + च = रामश्च 
सत्‌ + चिदूपम्‌ = सच्विदूपम्‌ तद्‌ + ज्वलति = तञ्चलति 
गुणिन्‌ + जयः = गुणिञ्जयः उद्‌ + ज्वलम्‌ = उज्चलम्‌ 
बृहत्‌ + छत्रम्‌ = बृहच्छत्रम्‌ तत्‌ + च = तच्च 
अन्यत्‌ + च = अन्यच्च शार्डिन्‌ + जय = शार्डिअय 
तपस्‌ + चर्या = तपश्चर्या कियत्‌ + चिरम्‌ = कियच्चिरम्‌ 
मृत्‌ + शकटिका = मृच्शकटिका सकृत्‌ + चर्वणम्‌ = सकृच्चर्वणम्‌ 
उद्‌ + जीवनम्‌ = उज्जीवनम्‌ भूभृत्‌ + चलति = भूभृच्चलति 
तत्‌ + चिन्त्यम्‌ = तच्चिन्त्यम्‌ बृहत्‌ + छिद्रम्‌ = वृहच्छिद्रम्‌ 
एतद्‌ + ज्ञात्वा = एतज्ज्ञात्वा प्रतिपत्‌ + चन्द्रः = प्रतिपच्चन्द्रः 


अपवादः - 'शकारात्परस्य चुत्वं न भवति । यथा - 
विश्‌ + नः = विश्नः । प्रश्‌ + नः = प्रश्नः । 
छु=ष्ट्द्ड्द्ण्‌ 
“सकारस्य षकारटवर्गाभ्यां योगे सकारस्य षकारः, तवर्गस्य षकारटवर्गाभ्यां 
योगे तवर्गस्य क्रमात्‌ चवर्गः आदेशो भवति । 


1. |स्‌ + (ष/टवर्गः) = ष्‌ 
- बालस्‌ + षष्ठः 
बाल + ष्‌ + षष्ठः = बालष्षष्ठः । (स्‌ = ष्‌) 


5. ष्टुना ष्टुः - ८.४.४१ स्तोः ष्टुना योगे ष्टुः स्यात्‌ । 

- दवर्गस्‌ + टादिः 

टवर्ग + ष्‌ + टादिः = टवर्गष्टादिः । (स्‌ = ष्‌) 
- धनुस्‌+ een: 

धनु + ष्‌ + een = धनुष्ठङ्कारः (स्‌ = ष्‌) 


- बृहत्‌ + टीका 

बृह + टू + टीका = बृहट्टीका । (त्‌ = ट्‌) 
- तद्‌ + डमरुः 

त + डू + डमरुः = तहुमरुः । (द्‌ = ड्‌) 
- एतद्‌ + ढक्का 

एत + डू + ढक्का = एतङक्का । (द्‌ = ड्‌) 
- चक्रिन्‌ + ढौकसे 


चक्रि + ण्‌ + ढौकसे = चक्रिण्ढौकसे । (न्‌ = ण्‌) 
1. | (ष) + तवर्गः = टवर्गः 
- आकृष्‌ + तः 
आकृष्‌ + टू + अः = आकृष्टः । (त्‌ = ट्‌) 
- इष्‌ + तः 
इष्‌ + टू + अः = इष्टः । (त्‌ = ट्‌) 


- षण्‌ + नाम्‌ 
षण्‌ + ण्‌ + आम्‌ = षण्णाम्‌ (न्‌ = ण्‌) 
- षण्‌ + नवतिः 
षण्‌ + ण्‌ + नवतिः = षण्णवतिः । (न्‌ = ण्‌) 
- षण्‌ + नगर्यः 
षण्‌ + ण्‌ + नगर्यः = षण्णगर्यः (न = ण्‌) 
अन्यान्युदाहरणानि - 
तत्‌ + टीका = तट्टीका बहदू + डिण्डिमः = बृहड्िण्डिमः 
शरद्‌ + डम्बरः = शारष्टम्बरः कतमस्‌ + टकारः = कतमष्टकारः 
उत्‌ + टङ्कनम्‌ = उट्टङ्कनम्‌ सत्‌ + टिप्पणी = सट्टिप्पणी 


पक्षिन्‌ + टिट्टिभ ! = पक्षिण्टिट्टिभ ! उद्‌ + डयनम्‌ = उहुयनम्‌ 

स्याद्‌ + ढक्का = स्याइक्का पतद्‌ + डिम्भः = पतह्टिम्भः 
मरुद्‌ + डिण्डिमः = मरुड्टिण्डिमः असकृद्‌ + डयनम्‌ = असकृह्डयनम्‌ 
बृहत्‌ + टङ्खशाला = SES भयकृद्‌ + डामरः = भयकृङ्डामरः 


अपवादः - 1. “तवर्गस्य षकारे ष्टुत्वं न भवति । 


यथा - भवान्‌ + षष्ठः = भवान्‌ षष्ठः । अत्र नकारस्य णकारादेशो न । 
1. 'नाम्‌-नवति-नगरीन्‌ वर्जयित्वा पदान्तात्‌ टवर्गात्परस्य सकारस्य तवर्गस्य 

च ष्टुत्वं न भवति । यथा - 

षट्‌ + सन्तः = षट्सन्तः । अत्र सकारस्य षकारादेशो न । 

षट्‌ + तरुणाः = षट्‌ तरुणाः । अत्र तकारस्य टकारादेशो न । 

मधुलिडू + दीनः = मधुलिङ्दीनः । अत्र दकारस्य डकारादेशो न । 


जश्‌=ज्‌ब्‌ग्‌ङ्द्‌ 


1. 


6. 


7. 
8. 
9. 


जमडणनान्‌ वर्जयित्वा पदान्ते स्थितानां वर्गीयव्यञ्जनानां, स्वरे मृदुव्यञ्जने च 
(हशि) परे तत्तद्वर्गीयतृतीयव्यञ्जनम्‌ आदेशो भवति । अवसाने तु तत्तद्वर्गीयं 
प्रथम तृतीयं वा व्यञ्जनम्‌ आदेशो भवति । षकारस्यापि डकारो भवति, 
अवसाने तु टकारो डकारो वा । 


वर्गीयव्यञ्जनानि + (स्वरः) = जश्‌ 


- वाक्‌ + ईशः 

वा + ग्‌ + ईशः = वागीशः । (क्‌ = ग्‌) 
- अच्‌ + अन्तः 

अ + ज्‌ + अन्तः = अजन्तः । (च्‌ = ज्‌) 
- मधुलिट्‌ + अस्ति 


मधुलि + ङ्‌ + अस्ति = मधुलिडस्ति । (ट्‌ = ड्‌) 


तोः षि - ८.४.४३ तवर्गस्य षकारे परे न ष्टुत्वम्‌ । 

न पदान्ताट्टोरनाम्‌ - ८.४.४२ पदान्ताइवर्गात्परस्यानामः स्तोः ष्टुर्न स्यात्‌ । 

झलां जशोऽन्ते - ८.२.३९ पदान्ते झलां जशः स्युः । 

झलप्रत्याहारे श स ह्‌ इति वर्णाः अपि प्रविष्टाः । उपर्युक्तनियमे एते वर्णाः नान्तर्भूताः । 
कुतः ? पदान्ते स्थितस्य शकारस्य सकारस्य हकारसय च क्रमात्‌ षकारस्य रुकारस्य ढकारस्य 
च 'ब्रश्न...' इति, “ससजुषोरुः' इति, 'होढः' इति च सूत्रैः विधानात्‌ साक्षात्‌ जशत्वप्रसक्तिः 
नास्ति । अतः ते वर्णाः नियमे त्यक्ताः । प्रत्याहारघटकाः सर्वे वर्णाः यदि नियमे न स्युः तदा 
इत्थम्‌ एव चिन्तितम्‌ इति विभावनीयम्‌ । 


, वाऽवसाने - ८.४.५६ अवसाने झलां चरो वा स्युः । 


Ki 


- जगत्‌ + ईशः 
जग + द्‌ + ईशः = जगदीशः । (त्‌ = द्‌) - 
- सुप्‌ + अन्तम्‌ 
सु + ब्‌ + अन्तम्‌ = सुबन्त । (प्‌ = ब्‌) 
1. | वर्गीयव्यञ्जनानि + [मृदुव्यञ्जनम्‌(हश्‌ )] = जश्‌ 
- वाक्‌ + व्यवहारः 
वा + ग्‌ + व्यवहारः = वाग्व्यवहारः । 
- अच्‌ + वर्णः 
अ-+ज्‌ + वर्णः = अज्चर्णः । (च्‌ = ज्‌) 
- मधुलिट्‌ + डयते 
मधुलि + डू + डयते = मधुलिङ्टयते । (ट्‌ = डू) 
- महत्‌ + यशः 
मह + द्‌ + यशः = महद्यशः । (त्‌ = द्‌) 
- सुप्‌ + विभक्तिः 
- सु "ब्‌ + विभक्तिः = सुब्विभक्तिः । (प्‌ = ब्‌) 


iii. | वर्गीयव्यञ्जनानि = जश्‌ | 


वाक्‌ / वाग्‌ 
अच्‌ / अज्‌ 
लिट्‌ / लिड्‌ 
मरुत्‌ / मरुद्‌ 
ककुप्‌ / ककुब्‌ 
1४. [ष्‌ =ड्‌ 
- षष्‌ + भ्याम्‌ 
ष + डू + भ्याम्‌ = षड्भ्याम्‌ । (ष्‌ = ङ्‌) 
अन्यान्युदाहरणानि - | 
वाक्‌ + देवता = वाग्देवता षष्‌ + दर्शनानि = षड्दर्शनानि 
उत्‌ + गमः = उद्गमः तत्‌ + अपि = तदपि 
तत्‌ + यथा = तद्यथा अप्‌ + जम्‌ = अब्जम्‌ 
षष्‌ + आननः = षडाननः जगत्‌ + गुरुः = जगटदुरुः 
सत्‌ + गुणः = सदुणः अप्‌ + धिः = अब्धिः 


स्वर्गात्‌ + अपि = स्वर्गादपि महत्‌ + इदम्‌ = महदिदम्‌ 

अस्मात्‌ + वचनात्‌ = अस्माद्वचनात्‌ तावत्‌ + एनम्‌ = तावदेनम्‌ 
प्राक्‌ + एव = प्रागेव सम्यक्‌ + अभिहितम्‌ = सम्यगभिहितम्‌ 


'जमङणनान्‌ वर्जयित्वा वर्गीयव्यञ्जनानां कर्कशव्यञ्जने (खरि) परे तत्तद्वर्गीय- 
प्रथमव्यञ्जनम्‌ आदेशो भवति । 


¡. |वर्गीयव्यञ्जनानि + (कर्कशव्यञ्जनानि) = क्‌ च्‌ ट्‌ त्‌ प्‌ 


- दिग्‌ + पालः 

दि + क्‌ + पालः = दिक्पालः (ग्‌ = क्‌) 
- विराड्‌ + पुरुषः 

विरा + ट्‌ + पुरुषः = विराट्पुरुषः । (ङ्‌ = टू) 
- विपद्‌ + कालः 

विप + त्‌ + कालः = विपत्कालः । (द्‌ = क्‌) 
- अनुष्टुभ्‌ + छन्दः 

अनुष्टु + प्‌ + छन्दः = अनुष्टुप्छन्दः । (भू = प्‌) 

अन्यान्युदाहरणानि - 

अस्मद्‌ + पुत्रः = अस्मत्पुत्रः विपद्‌ + प्रतीकारः = विपत्प्रतीकारः 
सम्पद्‌ + पुत्रः  सम्पत्पुत्रः सम्पद्‌ + कुमारः = सम्पत्कुमारः 
उद्‌ + पतति = उत्पतति षड + खाद्यानि = षट्खाद्यानि 
तादृग्‌ + कर्म = ताहक्र्म एतद्‌ + पार्श्वम्‌ = एतत्पार्श्धम्‌ 


विश्वराङ्‌ + कुत्र = ges कामधुग्‌ + खादति = कामधुक्खादति 
तुराषाड्‌ + सर्वः = तुराषाट्सर्वः ऋत्विग्‌ + पार्श्वे = ऋत्तविक्यार्श्चे 
परिव्राड्‌ + सङ्गः = परिव्राट्सङ्ग:ः ककुद्‌ + स्थः = ककुत्स्थः 


'ऽअनुनासिकव्यञ्जनेषु परेषु पदान्ते स्थितानां वर्गीयव्यञ्जनानां तत्तद्वर्गीयपः्चमो 


वर्णो (अनुनासिकः) विकल्पेन आदेशो भवति । ''अनुनासिकादौ प्रत्यये परे तु 
नित्यमेव अनुनासिको भवति । 


11. खरि च - ८.४.५५ खरि परे झलां चरः स्युः । 


12. यरोऽनुनासिके ऽनुनासिको वा - ८.४..४५ यरः पदान्तस्यानुनासिके परे ऽनुनासिको वा स्यात्‌ । 
13. प्रत्यये भाषायां नित्यम्‌ (वा) । 

1. विकल्पेन - [वर्गीयव्यअनानि + (अनुनासिकः) = अनुनासिक | 


- वाग्‌ + मूलम्‌ 

वा + ङ्‌ + मूलम्‌ = वाङ्मूलम्‌/वाग्मूलम्‌ । (ग्‌ = ङ्‌) 
- षड्‌ + मयूखाः 

ष + ण्‌ + मयूखाः = षण्मयूखाः/षड्मयूखाः । (डू = ण्‌) 
- तद्‌ + नयति 


त + न्‌ + नयति = तन्नयति/तद्नयति (द्‌ = न्‌) 


1. नित्यम्‌ - | वर्गीयव्यञ्जनानि + (प्रत्ययानुनासिकः) = अनुनासिकः | 


- चिद्‌ + मयम्‌ 
चि + न्‌ + मयम्‌ = चिन्मयम्‌ (त्‌ = न्‌) 
- तद्‌ + मात्रम्‌ 
त + न्‌ + मात्रम्‌ = तन्मात्रम्‌ (द्‌ = न्‌) 
- अप्‌ + मयम्‌ 
अ + म्‌ + मयम्‌ = अम्मयम्‌ । (प्‌ = म्‌) 
अन्यान्युदाहरणानि - 
वागू + नियमः = वाङ्नियमः जगद्‌ + नाथः = जगन्नाथः 
तद्‌ + मङ्गलम्‌ = तन्मङ्गलम्‌ षड्‌ + मुखः = षण्मुखः 
तस्माद्‌ + मद्यम्‌ = तस्मान्मद्यम्‌ तद्‌ + नयनम्‌ = तन्नयनम्‌ 
मदू + निवासः = मन्निवासः यद्‌ + मण्डलम्‌ = यन्मण्डलम्‌ 
तस्माद्‌ + नागरिकाः = तस्मान्नागरिकाः सकृद्‌ + नष्टम्‌ = सकृन्नष्टम्‌ 
त्वग्‌ + मोचनम्‌ = त्वङ्मोचनम्‌ जगद्‌ + नियामकः = जगन्नियामकः 
सम्राड्‌ + मनसि = सम्राण्मनसि मधुलिडू + नमति = मधुलिण्नमति 
विद्युद्‌ + नगरी = विद्युन्नगरी दिग्‌ + मध्ये = दिङ्मध्ये 


जाग्रत्‌ + नागरिकः = जाग्रन्नागरिकः 


| ६.१. | “व्यञ्जने परे पदान्ते स्थितस्य मकारस्य अनुस्वारो भवति । 
14. मोऽनुस्वारः - ८.३.२३ मान्तस्य पदस्य अनुस्वारः स्याद्धलि । 


* वन्दे रामं । कृष्णं अनुसरति - इत्यत्र वाक्यद्वयेऽपि अनुस्वारलेखनं न युक्तम्‌ । उभयत्रापि अग्रे 
व्यञ्जनस्याभावात्‌ । अनुस्वारसन्धौ व्य्जनपरकः एव मकारः अनुस्वारो भवतीति स्मरणीयम्‌ । 

1. |म्‌ + (व्यक्षनानि) = ० 


- रुँरामम्‌ + वन्दे 

राम +० + वन्दे = रामं वन्दे । (म्‌ = ०) 
- गुहायाम्‌ + तपति 

गुहाया + ०+ तपति = गुहायां तपति । (म्‌ = ०) 

न्यान्युदाहरणानि - 

हरिम्‌ + श्रयते = हरि श्रयते वाक्यम्‌ + श्रृणोतु = वाक्यं शृणोतु 
मालायाम्‌ + सूत्रम्‌ = मालायां सूत्रम्‌ आपणम्‌ + गत्वा = आपणं गत्वा 
धर्मम्‌ + चर = धर्म चर सत्यम्‌ + वद = सत्यं वद 
सज्जनम्‌ + मानय = सञ्जनं मानय सर्वम्‌ + स्थानम्‌ = सर्व स्थानम्‌ 
नगर्याम्‌ + स्थित्वा = नगयाँ स्थित्वा फलम्‌ + खादित्वा = फलं खादित्वा 
दुःखम्‌ + त्यज = दुःखं त्यज पापम्‌ + शान्तम्‌ = पापं शान्तम्‌ 
पुस्तकम्‌ + पश्य = पुस्तकं पश्य वाणीम्‌ + वन्दे = वाणीं वन्दे 


वीणाम्‌ + वादयति = वीणां वादयति एवम्‌ + कृत्वा = एवं कृत्वा 


६-२] “अमङणनान्‌ वर्जयित्वा वर्गीयव्यअनेषु शषसहेषु च (झलि) परेषु अपदान्ते 
स्थितस्य नकारस्य मकारस्य च अनुस्वारो भवति । 


i. | न्‌ + (वर्गीयव्यञ्जनम्‌/शषसह) = ० | 
- यशान्‌ + सि 
यशा + ० + सि = यशांसि । (न्‌ = ०) 
1. स्‌ + (वर्गीयव्यअनम्‌/शषसह ) = ० | 
- आक्रम्‌ + स्यते 
आक्र + ० + स्यते = आक्रंस्यते । (म्‌ = ०) 


पर्सवण: - दम्‌ मँ 


७.१.] “अनुस्वारस्य वर्गीयव्यअनेषु (ययि) परेषु तत्तद्वर्गस्थ पञ्चमो वर्णः आदेशो 
भवति, यवले परे तु य ब लूँ इत्यादेशो भवति । "पदान्ते स्थितस्य अनुस्वारस्य 
तु विकल्पेन आदेशो भवति । 


15. नश्चापदान्तस्य झलि - ८.३.२४ नस्य मस्य चापदान्तस्य झल्यनुस्वारः स्यात्‌ । 
16. अनुस्वारस्य ययि परसवर्णः - ८.४.५८ अनुस्वारस्य ययि परे परसवर्णः स्यात्‌ । 
17. वा पदान्तस्य - ८.४.५९ पदान्तस्यानुस्वारस्य ययि परे परसवर्णो वा स्यात्‌ । 

1. नित्यम्‌ - | अनुस्वारः + (वर्गीयव्यअनानि) = ङ्‌ ञ्‌ ot न्‌ म्‌ | 


- अं + कितः 

अ + ङ्‌ + कितः = अङ्कितः । (० = द्‌) 
- मुं + चति 

मु + ञ्‌ + चति = मुञ्चति । (० = जञ) 
- मुं + डनम्‌ 

मु + ण्‌ + डनम्‌ = मुण्डनम्‌ (०० ण्‌) 
- नं + दति 

न + नू + दति = नन्दति (० = न्‌) 
- कं + पते 

क + म्‌ + पते = कम्पते । (० = म्‌) 

1. विकल्पः - 

अनुस्वारः + (वर्गीयव्यअनानि/य व ल) = ङ्‌ ज्‌ ण्‌ न्‌ म्‌/य्‌ d लूँ 
- त्वं + करोषि 

त्व + ङ्‌ + करोषि = त्वट्टूरोषि/त्वंकरोषि (० = ङ्‌) 
- *सं -- पृक्तो 

स + म्‌ + पृक्तौ = सम्पृक्तो/संपृक्तौ (० = म्‌) 
- सं + यमः 

स + यूँ + यमः = सँय्यमः/संयमः (० = यूँ) 
- सं + वत्सरः 

स + वूँ + त्सरः = सवैँवत्सर:/ संवत्सरः (० = दँ) 
- सं + लापः 

स + लूँ + लापः = सल्लापः/ संलापः (० = लू) 

अन्यान्युदाहरणानि - 

अं + बरम्‌ = अम्बरम्‌ अं + कनम्‌ = अङ्कनम्‌ 
इं + गितम्‌ = giga अं + घ्रः = अङ्गिः 
प्रें + खा = प्रेट्ठा चं+चूः = चञ्चूः 
पं + जरम्‌ = पञ्जरम्‌ पिं + डम्‌ = पिण्डम्‌ 
कं + टकम्‌ = कण्टकम्‌ कुं + तः = कुन्तः 
मं + दिरम्‌ = मन्दिरम्‌ संरं + भः = संरम्भः 


+ उपसर्गः सर्वोऽपि सुबन्तः । अत तस्य पदत्वम्‌ । तस्मात्‌ 'संपृक्तौ' इत्यादौ विकल्पेनानम्वारः । 

सं + भवः = सम्भवः सं + ख्या = Mët 


गृहं + गत्वा == गृहझुत्वा इत्थं + कृत्वा = इत्थङ्कृत्वा 
शं + करः = शङ्करः सं+बं + धः = सम्बन्धः 
सं + भ्रमः = सम्भ्रमः झं + झावातः = झञ्झावातः 
"तवर्गस्य लकारे परे लकारादेशो भवति । तत्र नकारस्य अनुनासिकलँकारो 
भवति । 
| तवर्गः + (ल्‌) = eiis | 
- तद्‌ + लयः 
त + ल्‌ + लयः = तल्लयः । (द्‌ = ल्‌) 
- पठन्‌ + लिखति 
पठ + लूँ + लिखति = पठलिँखति । (न्‌ = ल्‌) 
अन्यान्युदाहरणानि - 


चलत्‌ + लाङ्गलम्‌ = चलल्लाङ्ललम्‌ पतत्‌ + लेखनी = पतल्लेखनी 

जहत्‌ + लक्षणा = जहल्लक्षणा गच्छन्‌ + लक्ष्मणः = गच्छलुँक्ष्मणः 
विलसत्‌ + लङ्काः - विलसल्लट्टा गर्जन्‌ + लङ्केश्वरः - गर्जललंड्रेश्वरः 
वदन्‌ + लज्जितः - वदल्लॅज्जितः जनान्‌ + लब्ध्वा - जनाललंब्ध्वा 

जगत्‌ + लयः - जगल्लयः ललत्‌ + ललन्तिका - ललह्ललन्तिका 


हस्वस्वरपूर्वकडान्तात्‌ हृस्वस्वरपूर्वकणान्तात्‌, हस्वस्वरपूर्वकनान्तात्‌ च पदात्‌ 


स्वरे परे, स्वरात्पूर्व क्रमात्‌ ङ्‌ ण्‌ न्‌ इत्येते आगमाः भवन्ति । ङ्‌ ण्‌ न्‌ इत्येतेषां 
द्विरुच्चारणं भवतीति फलितोऽर्थः । 


1. |(हस्वस्वरपूर्वकाः) ङ्‌ ण्‌ न्‌ + स्वराः = - ङ्‌ -- ण्‌ -- न्‌- 
- प्रत्यङ्‌ + आत्मा 
प्रत्यङ्‌ + ङ्‌ + आत्मा = प्रत्यङ्ङात्मा । 
- सुगण्‌ + ईशः 
सुगण्‌ + ण्‌ + ईशः e सुगण्णीशः 
18. तोर्लि - ८.४.६० तवर्गस्य लकारे परे परसवर्णः स्यात्‌ । 


19. ङमोः हस्वादचि ङमुण्‌ नित्यम्‌ - ८.३.३२ हस्वात्परो यो ङम्‌ तदन्तं यत्पदं तस्मात्परस्य अचो 
नित्यं egen, स्यात्‌ । 


- पचन्‌ + अस्ति 
पचन्‌ + न्‌ + अस्ति = पचन्नस्ति 

अन्यान्युदाहरणानि - 
गच्छन्‌ + अस्ति = गच्छन्नस्ति तस्मिन्‌ + इति = तस्मिन्निति 
सर्वस्मिन्‌ + अपि = सर्वस्मिन्नपि उदङ्‌ + इह = उदङ्ङिह 
तिर्यङ्‌ + अत्र = तिर्यङ्ङत्र तस्मिन्‌ + एतस्मिन्‌ = तस्मिन्नेतस्मिन्‌ 
स्वस्मिन्‌ + एव = स्वस्मिन्नेव पूर्वस्मिन्‌ + ईश्वरे = पूर्वस्मित्नीश्वरे 
तपस्विन्‌ + एहि ! = तपस्विन्नेहि ! एकस्मिन्‌ + अम्बुजे = एकस्मिन्नम्बुजे 


लिखन्‌ + एव = लिखन्नेव अपरस्मिन्‌ + औषधे = अपरस्मिन्नौषधे 
हसन्‌ + अत्ति = हसन्नत्ति रुदन्‌ + आयातः = रुदन्नायातः 


शर्मन्‌ + अधीहि = शर्मन्नधीहि कस्मिन्‌ + इह = कस्मिन्निह 


सवर्णः = घू झु द्‌ थ्‌ भू । 


| ९.१. | -तत्तद्वर्गीयतृतीयव्यञ्जनात्‌ (जशः) परस्य हकारस्य, तत्तद्दर्गीयचतुर्थव्य्जनं 


विकल्पेन आदेशो भवति । 
i. 
- वणिग्‌ + हसति 
वणिग्‌ + घ्‌ + असति = वणिग्धसति/वणिगूहसति । 
- अज्‌ + हलौ 
अज्‌ + झ्‌ + अलौ = अज्झलौ/अजूहलौ । 
- षड्‌ + हयाः 
षड्‌ + ढ्‌ + अयाः = षड्डयाः/षड्हयाः । 
- तद्‌ + हितम्‌ 
तद्‌ + ध्‌ + इतम्‌ = तद्धतिम्‌/तदूहितम्‌ । 
- अब्‌ + हदौ 
अब्‌ + भू + रदौ = अग्भ्रदौ/अबूहदौ । 
अन्यान्युदाहरणानि - 
वाग्‌ + हीनः = वाग्घीनः प्राग्‌ + हसित्वा = प्राग्घसित्वा 
षड्‌ + हर्म्याणि = षढुर्म्याणि जगद्‌ + हित = जगद्धितम्‌ 
अब्‌ + हासः = अब्भ्रासः तद्‌ + हि = तद्धि 


20. झयो होऽन्यतरस्याम्‌ - ८.४.६२ झयः परस्य हस्य पूर्वसवर्णो वा स्यात्‌ । 

तद्‌ + हेतुकम्‌ = तद्धेतुकम्‌ सुहृद्‌ + हृष्टः = सुहद्धष्टः 

गच्छद्‌ + हूणः = गच्छद्धूणः आजद्‌ + हिरण्यम्‌ = भ्राजद्धिरण्यम्‌ 
महद्‌ + हास्यम्‌ = महद्धास्यम्‌ विडू + हसति = विड्डसति 

सम्राट्‌ + हरिद्राम्‌ = सम्राङकरिद्राम्‌ पतद्‌ + हिमम्‌ = पतद्धिमम्‌ 

भवद्‌ + हितरक्षकः = भवद्धितरक्षकः 


पूर्वसवर्णः = थ्‌ 
१उदुपसर्गात्परस्य स्थाधातोः स्तम्भधातोश्च आदौ स्थितस्य सकारस्य थकारादेशो 
भवति । 
(उद) +स्‌ = थ्‌ | 
- उतू + स्थानम्‌ 
उत्‌ + थ्‌ + थानम्‌ = *उत्थ्थानम्‌ (उत्थानम्‌) 
- उत्‌ + स्तम्भनम्‌ 
उत्‌ + थ्‌ + तम्भनम्‌ = *उत्थ्तम्भनम्‌ (उत्तम्भनम्‌) 
अन्यान्युदाहरणानि - 
उत्‌ + स्थातव्यम्‌ = उत्थातव्यम्‌ उत्‌ + स्थितिः = उत्थितिः 
उत्‌ + स्थातुम्‌ = उत्थातुम्‌ उत्‌ + स्थापनम्‌ = उत्थापनम्‌ 
उत्‌ + स्थानम्‌ = उत्थानम्‌ उत्‌ + स्थाप्य = उत्थाप्य 
उत्‌ + स्तम्भितः = उत्थ्तम्भितः उत्‌ + स्तम्भनीयः = उत्थ्तम्भनीयः 
१०. छत्वसन्धिः 


“पदान्ते स्थितात्‌ तत्तद्वर्गीयप्रथमव्यञ्जनात्परस्य शकारस्य छकारो विकल्पेन 
आदेशो भवति । किन्तु शकारात्परे स्वराः यरलवमनाश्च (अम्‌) भवेयुः । 


1. |(प्रथमव्यञ्जनम्‌) + श्‌ = छ्‌ 


- वाक्‌ + शरः 
वाक्‌ + छू + अरः = वाकूछरः/वाक्‌शरः । (श्‌ = छ्‌) 
- तच्‌ + शिवः 
तच्‌ + छ्‌ + इवः = तच्छिवः/तच्छिवः । (श्‌ = छ्‌) 
21. उदः स्थास्तम्भोः पूर्वस्य - ८.४.६१ उदः परयोः स्थास्तम्भ्वोः पूर्वसवर्णः स्यात्‌ । 
* थकारस्य विकल्पेन लोपो भवति । ४६ पृष्ठं पश्यन्तु । 
22. शश्छोऽटि - ८.४.६३ पदान्ताज्झयः परस्य शस्य छो वा स्यादटि । 

- मृच्‌ + शकटिकम्‌ 
मृच्‌ + छ्‌ + अकटिकम्‌ = मृच्छकटिकम्‌/मृच्शकटिकम्‌ । 
- मधुलिट्‌ + शेते 
मधुलिट्‌ + छ्‌ + एते = मधुलिट्छेते/मधुलिट्शेते । 
- तच्‌ + श्लोकेन 
तच्‌ + छ्‌ + लोकेन = तच्छ्लोकेन/तच्शलोकेन । 
- तच्‌ + श्मश्रु 
तच्‌ + छ्‌ + मश्चु = तच्छमश्चु/तचूश्मश्चु । 
- तच्‌ + श्राप्रत्ययः 
तच्‌ + छ्‌ + नाप्रत्ययः = तच्छूनाप्रत्ययः/तच््राप्रत्ययः । 


अन्यान्युदाहरणानि - 


वाक्‌ + शस्त्रम्‌ = वाकछस्त्रम्‌ / वाक्‌शस्त्रम्‌ 
तत्‌ + शुभम्‌ = तच्छुभम्‌ / तच्शुभम्‌ 
विट्‌ + शङ्करः = विट्छङ्करः / विट्शङ्करः 
सच्‌ + शीलम्‌ = सच्छीलम्‌ / सच्शीलम्‌ 
चलच्‌ + शुकः = चलच्छुकः / चलच्शुकः 
नश्यच्‌ + शास्त्रम्‌ = नश्यच्छास्त्रम्‌ / नश्यच्शास्त्रम्‌ 
विद्वच्‌ + श्रद्धा = विद्वच्छूद्धा / विद्वच्श्रद्धा 
तच्‌ + श्लाघनम्‌ = तच्छूलाघनम्‌ / सच्हलाघनम्‌ 
एतच्‌ + श्वस्तनम्‌ = एतच्छ्वस्तनम्‌ / एतच्श्वस्तनम्‌ 
तच्‌ + श्मशानम्‌ = तच्छ्मशानम्‌ / तच्श्मशानम्‌ 
DN "नकारान्तात्‌ पदात्‌ चछयोः परयोः *नकारस्य शकारः, टठयोः परयोः षकारः, 
तथयोः परयोः सकारश्च आदेशो भवति, आदेशात्‌ पूर्वत्र स्थित स्वरः अनुनासिकः 
अनुस्वारयुक्तो वा भवति । किन्तु एतेभ्यः चादिभ्यः परे स्वराः यरलवमनाश्च 
(अम्‌) भवेयुः । 


23. नश्चव्यप्रशान्‌ - ८.३.७ अम्परे छवि नकारान्तस्य पदस्य रुः स्यात्‌ । 
क 'नश्चव्यप्रशान्‌' इति सूत्रम्‌, अग्रे 'समःसुटि' इति सूत्रश्च प्राधान्येन लिखितिम्‌ । किन्तु 
उपर्युक्त: सर्वोऽपि न तयोः सूत्रयोरर्थः । प्रक्रियासौकर्याय अन्येषां सुत्राणामर्थोऽपि क्रोडीकृतः । 

1. | न्‌ + (चछ) = श्‌ / श | 


- तान्‌ +च 
ताँ + श्‌ + च = तांश्च / 
तां+श्‌+च = तांश्च । 
- एतान्‌ + छात्रान्‌ 
एताँ + श्‌ + छात्रान्‌ / = एताँश्छात्रान्‌ / 
एतां + श्‌ + छात्रान्‌ / = एतांश्छात्रान्‌ । 


ii. | न्‌ + (टठ) = ष्‌ / ष्‌ | 
- श्लोकान्‌ + टीकाभिः 
श्लोकाँ + ष्‌ + टीकाभिः/ = श्लोकाँष्टीकाभिः / 
श्लोकां + ष्‌ + टीकाभिः = श्लोकांष्टीकाभिः । 
- तान्‌ + ठद्लारान्‌ 
ताँ + ष्‌ + ठङ्करान्‌ / = gieren / 
तां + ष्‌ + ठद्कारान्‌ = तांष्ठद्कारान्‌ 


पा. जि + (तथ) = स्‌ /स्‌ |] 


- अस्मान्‌ + तारय 
अस्माँ + स्‌ + तारय = अस्मॉस्तारय / 
अस्मां + स्‌ + तारय = अस्मांस्तारय । 
- तान्‌ + थूत्करोति 
ताँ + स्‌ + थूत्करोति = ताँस्थूत्करोति / 
तां + स्‌ + थूत्करोति = तांस्थूत्करोति । 
अपवादः - 'प्रशान्‌' शब्दे तु नायं नियमः । यथा - प्रशान्‌ तनोति । 


^समुपसर्गात्‌ *सकारादौ कृधातौ परे मकारस्य सकारादेशो भवति, 
सकारादेशानन्तरं पूर्वस्थितः अकारः अनुनासिकः अनुस्वारयुक्तो वा भवति । 
~“सकारादेशानन्तरं सकारस्य विकल्पेन लोपश्च भवति । 


24. समः सुटि - ८.३.५. समो रुः स्यात्सुटि । 

के सम्परिभ्यां करोतौ भूषणे - ६.१.१३७ सम्परिपूर्वस्य करोतेः सुट्‌ स्यात्‌ भूषणे सङ्घातार्थे च । 
संस्करोति = अलङ्करोति । संस्कुर्वन्ति = सङ्वीभवन्ति इति सिद्धान्तकौमुद्याम्‌ । अतोऽनयोरर्थयोः 
कुञूधातुः सादिर्भवति । तस्मात्संस्कृतं नाम अलङ्कृतम्‌ इत्यर्थः । 

25. समो वा लोपमेके (भा) 

1. (स) म्‌ + (स्कृ) = स्‌ 
- सम्‌ + स्कर्ता 
सँ + स्‌ + स्कर्ता = संस्स्कर्ता / 
सँ + स्कर्ता = संस्कर्ता । 
- सम्‌ + स्कृतम्‌ 
सँ + स्‌ + स्कृतम्‌ = संस्स्कृतम्‌ / 
सँ + स्कृतम्‌ = संस्कृतम्‌ 


1. [सम्‌ (+स्कृ) = स्‌ | 
- सम्‌ + स्कर्ता 
सं + स्‌ + स्कर्ता = संस्स्कर्ता / 
सं + स्कर्ता = संस्कर्ता 
- सम्‌ + स्कृतम्‌ 
सं + स्‌ + स्कृतम्‌ == संस्स्कृतम्‌ / 
सं + स्कृतम्‌ = संस्कृतम्‌ 


*हुस्वात्‌ स्वरात्‌ छकारे परे तयोर्मध्ये *चकारागमः भवति, ` दीर्घात्पदान्तात्तु 
विकल्पेन भवति । 


1. नित्यम्‌ - |हस्वस्वरः + छ = - च्‌ - | 


- वृक्ष > छाया 
वृक्ष + च्‌ + छाया = वृक्षच्छाया 


11. विकल्पेन - | दीर्घपदान्तं + छ = - च्‌ - | 
- शिखरिणी + छन्दः 
शिखरिणी + छन्दः = शिखरिणीच्छन्दः/शिखरिणीछन्दः । 


26. छेच - ६.१.७३ हस्वस्य छे परे तुगागमः स्यात्‌ । 


* पाणिनिना तुगागमः (त्‌) विहितः । तुगागमे सति श्रुत्वं भवत्येवेति चकारागमः इति लिखितम्‌ । 
तुगागमत्वेन प्रसिद्धिरस्तीति तुगागमसन्धिरिति लिखितम्‌ । 


27. पदान्ताद्वा - ६.१.७६ दीर्घात्पदान्तात्‌ छे परे तुग्वा स्यात्‌ । 

अन्यान्युदाहरणानि - 
संस्कृत + छात्रः = संस्कृतच्छात्रः श्वेत + छत्रम्‌ = श्वेतच्छत्रम्‌ 
अक्षर + छन्दसः = अक्षरच्छन्दः कार्य + छलम्‌ = कार्यच्छलम्‌ 
शुभ्र + छविः = शुभ्रच्छविः गृह + छादनम्‌ = गृहच्छादनम्‌ 
मानव + छाया = मानवच्छाया सूक्ष्म + छिद्रम्‌ = सुक्ष्मच्छिद्रम्‌ 
दीर्घ + छुरिका = दीर्घच्छुरिका वृक्ष + छेदः = वृक्षच्छेदः 
स + छत्रः = सच्छत्रः(छत्रसहितः) संस्कृत + छाया = संस्कृतच्छाया 
मातृ + छाया = मातृच्छाया एतरेय + छान्दोग्ये = एतरेयच्छान्दोग्ये 
पदवी + छात्राः = पदवीच्छात्राः/पदवीछात्राः 
मात्रा + छन्दः = मात्राच्छन्दः/मात्राछन्दः 


[इमे विषयाः क्यचिदपेक्ष्यन्ते ) 
१. यवयोर्लोपः” 


पदान्ते विद्यमानस्य अकारपूर्वस्य आकारपूर्वस्य वा यकारस्य वकारस्य च स्वरे 
परे विकल्पेन लोपो भवति । लोपे कृते निमित्तस्य सद्भावेऽपि स्वरसन्धिः न 
भवति । 
- तस्याय्‌ + इदम्‌ 
तस्या + इदम्‌ = तस्या इदम्‌/तस्यायिदम्‌ 
- उभाव्‌ + अपि 
उभा + अपि = उभा अपि/उभावपि 
२. केषाञ्चन व्यञ्जनानां लोपः” 
व्य्जनात्परस्य अमङणनान्‌ वर्जयित्वा वर्गीयव्यञ्जनस्य शषस इत्येतेषाश्च एतेष्वेव 
सवर्णेषु व्यञ्जनेषु परेषु लोपो विकल्पेन भवति । 
- कृष्ण + ऋद्धिः 
कृष्ण्‌ + अर्‌ + द्विः = कृष्णद्धिः | (गुणः) (र्‌ द्‌ घ्‌ इ = द्धि) 
- कृष्ण्‌ + अर्‌ + धिः = कृष्णर्धि: । (लोपः) (र्‌ (द) घ्‌ इ = धिः) 
३. द्वित्वम्‌ 
स्वरात्परस्य (हकारं वर्जयित्वा) व्यजनस्य द्वित्वं विकल्पेन भवति । स्वरे परे तु 
द्वित्वं न । 
28. लोपः शाकल्यस्य - ८.३.१९ अवर्णपूर्वयोः पदान्तयोः यवयोः लोपो वा स्यादशिपरे । 
29. झरो झरि सवर्णे - ८.४.६५ हलः परस्य झरो लोपः स्यात्‌ सवर्णे झरि । 

सुधी + उपास्यः 
सुध्य्‌ + उपास्यः = सुध्युपास्यः । (यण्‌) 
geg + उपास्यः = (धकारस्य द्वित्वम्‌) 
geg + उपास्यः = सुद्ध्युपास्यः । ` (जश्त्वम्‌) 
४. जश्त्वम्‌'' 
जमङणनानू वर्जयित्वा वर्गीयव्यञ्जनानां शषसह इत्येतेषाञ्च तत्तद्वर्गीयतृतीय- 
चतुर्थव्यअने परे तत्तद्वर्गीयतृतीयव्यञ्जनमादेशो भवति । 
सुधी + उपास्यः 
सुधूय्‌ + उपास्यः (यण्‌) 
सुधूधूयू + उपास्यः (द्वित्वम्‌) 
सु दू ध्‌ य्‌ + उपास्यः (जश्त्वम्‌) = सुद्ध्युपास्यः 


30. अनचि च - ८.४.४७ अचः परस्य यरो द्वे वा स्तः न त्वचि । 
31. झलां जश्‌ झशि - ८.४.५३ झलां स्थाने जश्‌ स्यात्‌ झशि परे । 

विसर्गसन्थौ पाणिनीयसूत्राणाम्‌ अनुसरणेन अस्ति कश्चन क्लेशः । यथा - 

'कवर्गे पवर्गे च परे जिह्वामूलीयपोपध्मानीयो भवतः, विसर्गो वा” इति कुप्वोः» क 
><पौ च ८.३.३८' इति सूत्रेण विधीयते । यथा - बाल) करोति । बालः करोति । 
वृक्ष < फलानि । वृक्षः फलानि । इति । किन्तु बालो गच्छति, प्रथमो भागः इत्यादौ 
गकारे भकारे च परे “कुप्वोः < क »«पौ च' इत्यस्य कुतो न प्रवृत्तिः ? इत्येतादृशाः 
संशयाः विसर्गसन्धो बहुषु स्थलेषु समुद्भवन्ति । एतादृशान्‌ संशयान्‌ अपाकर्तुम्‌ असिद्धत्वं 
परिशीलनीयं, बहूनां सूत्राणाम्‌ अर्थानां तात्पर्यं हृद्गतं च कर्तव्यं भवति । अतः अत्र 
बहूनां सुत्राणाम्‌ अर्थाः सङ्गृह्य लिखिताः । अत एव विसर्गसन्धिसम्बन्धीनि सुत्राणि 
टिप्पण्यां न उद्धृतानि । 


' कखपफान्‌ वर्जयित्वा कर्कशव्य्जने (खरि) परे विसर्गस्य सकारादेशो भवति, 
शषस इत्येतेषु परेषु तु विकल्पेन सकारो भवति । 


¡. विसर्गः + (कर्कशव्यञ्जनानि) = स्‌ 


- बालः + तत्र 
बाल + स्‌ + तत्र = बालस्तत्र । (: = स्‌) 
- रामः +च 
राम +स्‌ + च = (रामस्च) रामश्च* । (: = स्‌) 
- कृष्णः + छात्रः 
कृष्ण + स्‌ + छात्रः = (कृष्णसूछात्रः) कृष्णश्छात्रः* । (: = स्‌) 
- डयमानः + टिट्टिभः 
डयमान + स्‌ + टिट्टिभः = (डयमानस्टिट्टिभ:) डयमानष्टिट्विभः* । (: = स्‌) 


e इदमवधेयम्‌ - चछश इत्येतेषु परेषु श्चुत्वसन्धिः, टठष इत्येतेषु परेषु ष्टुत्वसन्धिश्च सकारादेशानन्तरं 
भवति । 
1. इममेव नियमम्‌ एवं वा वक्तुं शक्यते - विसर्गस्य तथयोः परयोः सकारः, चछयोः परयोः शकारः, 
टठयोः परयोः षकारः, शषस इत्येतेषु परेषु विकल्पेन क्रमात्‌ शषसा एव आदेशा भवन्ति । 

- पयः + शीतलम्‌ 
पय + स्‌ + शीतलम्‌ = (पयस्‌ शीतलम्‌) *पयश्शीतलम्‌/ 
पयःशीतलम्‌ । (: = स्‌) 
- श्रीधरः + षष्ठः 
श्रीधर + स्‌ + षष्ठः = (श्रीधरस्‌षष्ठः) *श्रीधरष्षष्ठः/श्रीधरःषष्ठः 
- भक्तः + सेवते 
भक्त + स्‌ + सेवते = भक्तस्सेवते/भक्तःसेवते । 


“क ख' इत्येतयोः परयोः (>) जिह्वामूलीयः, “प फ' इत्येतयोः परयोः (>) 
उपध्मानीयश्च विसर्गस्य स्थाने विकल्पेन भवति । 
1. |: न क / ख =~ 
- बालः + करोति 
बाल >< + करोति = बाल < करोति / बालः करोति 
- तरुणः + खनति 
तरुण ५५+ खनति = तरुण < खनति / तरुणः खनति । 


- कृष्णः + पिबति 
कृष्ण >< + पिबति = कृष्ण < पिबति / कृष्णः पिबति । 
- वृक्षः + फलति 
वृक्ष >< + फलति = वृक्ष >' फलति / वृक्षः फलति । 
इदमवधेयम्‌ 
१. 'क्ष, प्स, त्स' इत्येतेषु परेषु विसर्ग एव श्रूयते | न जिह्वामूलीयोपध्मानीयौ, न वा 
सकारः । दशरथः क्षत्रियः । अद्धिः प्सातम्‌ । कः त्सरुः । (त्सरुः = खङ्गमुष्टिः ) 
२. नमस्करोति । नमः करोति । नम »< करोति - इति त्रिधा प्रयोगः । 
'पुरस्करोति' अत्र सकार एव । 
३. एतन्नियमानन्तर्भूताः केचन सन्ति । यथा - आविष्कृतम्‌, निष्प्रत्यूहम्‌ , दुष्कृतम्‌, 


सर्पिष्कुण्डिका, अयस्कारः, अयस्कुम्भः, अयस्पात्रमू, अहरहः इत्यादयः । एते च 
सिद्धान्तकौमुदीतः ज्ञेयाः । 


5] 


'अ आ' इत्येतौ वर्जयित्वा स्वरात्‌ (इचः) परस्य विसर्गस्य स्वरे मृदुव्यञ्जने च 
(अशि) परे रेफादेशो भवति । अव्ययसम्बन्धिनः ऋकारान्तशब्दस्य 
सम्बोधनसम्बन्धिनश्च विसर्गस्य अकारात्‌ आकारात्‌ परस्यापि रेफादेशो भवति ।' 


- मुनिः + इति 
मुनि + र्‌ + इति = मुनिरिति (: = र्‌) 
- भानुः + असौ 
भानु + र्‌ + असौ = भानुरसौ 
- तैः + आगतम्‌ 
तै + र्‌ + आगतम्‌ = तैरागतम्‌ 
- धेनुः + गच्छति 
धेनु + र्‌ + गच्छति = धेनुर्गच्छति 
- एतैः + भक्षितम्‌ 
एतै + र्‌ + भक्षितम्‌ = एतैर्भक्षितम्‌ 
ii. | अव्ययसम्बन्धी विसर्गः + (स्वराः/मृदुव्यञ्जनानि) = र्‌ | 
- पुनः + अत्र 
पुन + र्‌ + अत्र = "पुनरत्र | 
- प्रातः + गच्छति 


घ्रात + र्‌ + गच्छति = प्रातर्गच्छति । 
111. ऋकारान्तशब्दस्य सम्बोधनसम्बन्धी विसर्गः + (स्वराः + मृदुव्य्जनानि) = र्‌ 
- पितः + वन्दे 


पित + र्‌ + वन्दे = `पितर्वन्दे 
| Ir. | आकारात्परस्य विसर्गस्य स्वरे मृदुव्यञ्जने च परे (अशि) लोपो भवति । 


| (आ) + : + (स्वराः/मृदुव्यअनानि) = लोपः | 


- बालाः + अत्र 


2. ससजुषो रुः - ८. २. ६६ इति विहितस्य रुकारस्यैव उत्वं भवति, नान्यस्य इति स्मर्तव्यम्‌ । 
3. विसर्गसन्धेः चतुर्थेन नियमेन अत्र उकारो न भवतीति स्मरणीयम्‌ । 

बाला + अत्र = बालाअत्र । 


- लताः -- एधन्ते 

लता + एधन्ते = लता 'एधन्ते । 
- ताः + गच्छन्ति 

ता + गच्छन्ति = ता गच्छन्ति । 
- वृद्धाः + यान्ति 


वृद्धा + यान्ति = वृद्धा यान्ति । 
४.२.] अकारात्परस्य विसर्गस्य अकारं वर्जयित्वा स्वरे परे लोपो भवति । 


(अ) + : + (अकारं विना स्वराः) = लोपः 


- रामः + आगच्छति 
राम + आगच्छति = “राम आगच्छति 
- कृष्णः + एति 
कुष्ण + एति = कृष्ण (एति 
४.३.] 'एषः', 'सः' इत्यनयोः पदयोर्विसर्गस्य अकारं विना यत्किश्विददर्णे परेऽपि लोपो 


भवति । 
- एषः + इच्छति 
एष + इच्छति = एष इच्छति । 
- एषः + गच्छति 
एष + गच्छति = एष गच्छति । 
- सः + आगच्छति 
स + आगच्छति = सः आगच्छति । 
- सः + तत्र 


स +तत्रव्न्सतत्र। 


| ४.४. 8. | अकारं वर्जयित्वा स्वरात्परस्य विसर्गस्य रेफे परे लोपो भवति । लोपे कृते 
पूर्वस्वरः दीर्घः च भवति । अव्ययसम्बन्धिनः विसर्गस्य अकात्परस्यापि लोपो 
भवति । 


4. स्वरे परे विसर्गस्य विकल्पेन यकारोऽपि भवति । यथा - बालाय्‌ अत्र । लताय्‌ एधन्ते । 


रामयागच्छति । कृष्णयेति । एषयिच्छति । सयागच्छति इति । किन्तु यकारोपेतस्य प्रयोगः 
विरलः । 

1. |अकारं विना स्वरः + : (+ र्‌) = लोपः, पूर्वस्य दीर्घः 


- कविः + रचयति । 
कवि + रचयति -> (लोपः) 
कवी + रचयति = कवी रचयति 

- भानुः + राजते 
भानु + राजते -> (लोपः) 
भानू + राजते = भानू राजते 

1. पुनः + रमते 
पुन + रमते (लोपः) 
पुना रमते = पुना रमते 


इदमवधेयम्‌ - विसर्गलोपे कृते निमित्तस्य सद्भावेऽपि स्वरसन्धिः न कर्तव्यः । 


अकारात्परस्य विसर्गस्य अकारे मूदुव्यअने च (हशि) परे उकारो भवति । उकारे 
कृते गुणसन्धिरवश्यं करणीयः । अकारे परे गुणानन्तरं पूर्वरूपसन्धिः अपि 
कर्तव्यः । 


(अ) + : + (अ/मृदुव्य्जनानि) = उकारः 


- रामः + अपि 

राम + उ + अपि(: = उ) 

रामो +अपि (गुणः) 

राम्‌ + ओ + पि = रामोऽपि । (पूर्वरूपम्‌) 
- 'बालः + हसति 

बाल + उ + हसति (: = उ) 

बालो + हसति = बालो हसति । (गुणः) 


इदमवधेयम्‌ - निमित्तस्य सद्भावेऽपि अव्ययसम्बन्धिनः ऋकारान्तशब्दस्य 
सम्बोधनसम्बन्धिनः च विसर्गस्य उकारो न भवति । यथा - पुनरत्र । प्रातर्गच्छति । 
हे पितरत्र ! हे होतर्गच्छ । 


अन्यान्युदाहरणानि - 


भूमिः + तोयम्‌ = भूमिस्तोयम्‌ 
ततः + ततः = ततस्ततः 


Ki 


तैः + अपि = तैरपि 

पितुः + इच्छा = पितुरिच्छा 

गुरोः + भाषणम्‌ = गुरोर्भाषणम्‌ 

हरिः + अवदत्‌ = हरिरवदत्‌ 

कपिः + अपि = कपिरपि 

कः + चित्‌ = कञ्चित्‌ 

बालाः + धावन्ति = बाला धावन्ति 

देवाः + आगच्छन्ति = देवा आगच्छन्ति 

कः + इदानीम्‌ = क इदानीम्‌ 

शिवः + वन्द्यः = शिवो वन्द्यः 

गजः + गच्छति = गजो गच्छति 

बालः + हसति = बालो हसति 

रामः + जयति = रामो जयति 

गुरुः + त्राता = गुरुस्त्राता 

सः + खादति = स खादति 

एषः + आसीत्‌ = एष आसीत्‌ 

सः + अब्रवीत्‌ = सोऽब्रवीत्‌ 

बालः + तिष्ठति = बालस्तिष्ठति 

हे मातः + आगच्छ = मातरागच्छ 

हे भ्रातः + गच्छ = भ्रातर्गच्छ 
मेः 


(अ) बोधनक्रमः इत्थम्‌ 
यद्यपि विसर्गः विविधानि रूपाणि सृजति*, तथापि प्राचुर्येण श्रवणपथमारूढानि 
आरुह्यामाणानि आरोक्ष्यमाणानि च एतानि सन्ति - 


१, गुरुस्तत्र । (गुरुश्च । गुरुष्षष्ठः ।) १. सकारः 

२. बालः करोति । बाल »८ करोति । २. विसर्गः, जिह्वामूलीयः 
३. बालः पिबति । बाल » पिबति । ३. विसर्गः, उपध्मानीयः 
४. हरिरत्र । ४. रेफः 

५. बाला अत्र । ५. लोपः 

६. बाल इच्छति । ६. लोपः 

७. बालोऽस्ति । बालो हसति । ७. उत्वम्‌ 


एते अंशाः अनेन क्रमेण बोधनीयाः । तथाहि - 
१ - ३. विसर्जनीयस्य सः खरि, कखपफे तु विसर्गः, जिह्वामूलीयोपध्मानीयौ च । 

४. इचः परस्य रेफोऽखरि । 

५. आतः परस्य लोपोऽखरि । 

६. अतः परस्य लोप आचि । 

७. अतः परस्य अति, हशि च उत्वम्‌ । 

(विसर्जनीयस्येति सर्वत्रानुवर्तते ) 

विवरणम्‌ - 


१. विसर्गात्‌ परः यदि खर्‌ (कर्कशव्यञ्जनम्‌) वर्णः (कखपफं वर्जयित्वा) श्रूयते , 
तर्हि विसर्गस्य स्थाने सकारः प्रवर्तते । विसर्गात्‌ पूर्वं किमस्तीति परिशीलनं 
नावश्यकम्‌ । 

[सकारादेशानन्तरं यदि श्रुत्वस्य (च्‌ छ्‌ श्‌ इत्येतेषु परेषु) ष्टुत्वस्य (ट ठ्‌ ष्‌ 
इत्येतेषु परेषु) अवसरः, तदा श्चुत्वं ष्टुत्वं च कार्यम्‌ ।] 
२+३. विसर्गात्परो यदि कखौ तदा जिह्लामूलीयः, यदि पफौ उपध्मानीयः च विकल्पेन 
विसर्गस्य स्थाने भवतः । जिह्वामूलीयस्य उपध्मानीयस्य चाभावे विसर्गस्यैव 
श्रवणम्‌ । 
४+५. विसर्गात्परो यदि खरवर्णः (कर्कशव्यञ्जनम्‌) न भवति, तद्भिन्नः यः कोऽपि 
वर्णः भवतु नाम, तदा विसर्गात्पूर्वं किमस्तीति परिशीलनीयम्‌ । यदि इच्‌ 


* विसर्गस्य विविधरूपप्राप्तिः ५८ तमे पृष्टे विशदीकृता । 

(अकारम्‌ आकारं च वर्जयित्वा सर्वेऽपि स्वराः) वर्णो भवति तर्हि विसर्गस्य 
रेफः । यदि इच्‌ नास्ति आकारोऽस्ति (न तु अकारः) तर्हि विसर्गस्य लोपः । 

६. विसर्गात्परः खरवर्णो नास्ति, पूर्वम्‌ इच्‌ नास्ति, नापि आकारः, तदा अकारः 
पूर्वं भवतीति सिद्धम्‌ । तदा पुनः परवर्णः क इति परिशीलनीयम्‌ । यदि 
अकारं वर्जयित्वा स्वरः (आच्‌ इत्येष प्रत्याहारः पाणिनिना न कृतः ।) भवति 
तदा अपि विसर्गस्य लोपः । 

७. विसर्गातपूर्वः परश्च हस्वः अकारः, परः हशूवर्णो वा (अ + मृदुव्यअनम्‌ ) 
भवति, तर्हि विसर्गस्य उकारो भवति । (ततो गुणः । अकारे परे तु 
पूर्वरूपमपि भवति ।) 

अपवादाः - 

1. यदि विसर्गः अव्ययसम्बन्धी, ऋकारान्तशब्दस्य सम्बोधनसम्बन्धी वा स्यात्‌ तर्हि 
अशि परे रेफः, खरि परे सकारः । यथा - पुनरत्र । पुनस्तत्र । हे पितरत्र । 
हे होतर्यज । 

1. 'एष' इत्यस्मात्परस्य “स' इत्यस्मात्परस्य च हलि परे विसर्गस्य लोपः । यथा - 
एष विष्णुः । स शम्भुः । 

11. आचः परस्य विसर्गस्य रेफे परेऽपि लोपः, अव्ययसम्बन्धिनः ऋकारान्तशब्दस्य 
सम्बोधनसम्बन्धिनः च विसर्गस्य तु अकारात्परस्यापि लोपः । लोपे कृते दीर्घश्च । 
यथा - कवी राजते / पुना रमते । हे दाता राजसे त्वम्‌ । 


एष सङ्गहः 
१. | सकारादेशः | : + खर्‌ = स्‌ । गुरुस्तत्र 
२+३. | विसर्गः, जिह्वामूलीयः, उपध्मानीयश्चां : + क ख प फ = :/<क । <प । 


बालः करोति । बाल )८ करोति । बालः पिबति । बाल » पिबति । 
४. |रेफादेशः| इच्‌ + : + अश्‌ = र्‌ । हरिरत्र । हरिर्गच्छति । 
५. लोपः|आ + : + अश्‌ = लोपः । बाला अत्र । बाला हसन्ति । 
६. |लोपः|अ + : + आच्‌ = लोपः । बाल आगच्छति । बाल उत्सहते । 
७. | उकारादेशः | अ + : + अ/हश्‌ = उ । बालो$त्र । बालो गच्छति । 
एवश्च विसर्गात्परो यदि खरवर्णो (कर्कशव्यञ्जनम्‌) न भवति, (तद्भिन्नः वर्णः 


भवेदेव) पूर्वश्च इच्‌ वर्णो भवति तर्हि रेफः । यदि इच्‌ न भवति तदा अकारो वा 
आकारो वा भवेदेव । तदा सावधानेन मनसा लोपो वा उकारो वा इति निश्चेतव्यम्‌ । 

(आ) पाणिनेः क्रमः 
विसर्गसन्धौ पाणिनेः क्रमः इत्थं विद्यते । यथा - 


. ससजुषोरुः - ८.२.६६ 
, रोरि- ८.३.१४ 
. भो भगोऽघोऽपूर्वस्य योऽशि - ८.३.१७ 
लोपः शाकल्यस्य - ८.३.१ ९ हलि सर्वेषाम्‌ - ८.३.२२ 
. व्योर्लघुप्रयत्नतरः शाकटायनस्य - ८.३.१८ 
. अतो रोरप्लुतादप्लुते - ६.१.११३, हशि च - ६.१.११४ 
. खरवसानयोर्विसर्जनीयः - ८.३.१५ 
. स्तोश्नुना श्चुः - ८.४.४० 
९. ष्टुना ष्टुः - ८.४.४१ 
१०. विसर्जनीयस्य सः - ८.३.३४ 
११,१२. कुप्वो »«क >पो च - ८.३.३७ 
१३. खर्परे शारि वा विसर्गलोपो वक्तव्यः (वा) 
* एतत्तदोः सुलोपोऽकोरनञ्समासे हलि - ६.१.१३२ इति सूत्रेण सुप्रत्ययस्यापि 
लोपः कृतः । किन्तु “एष” इत्यस्मात्‌ *स' इत्यस्मात्‌ परस्यैव सुप्रत्ययस्य लोपः । 
यथा - एष विष्णुः । स शम्भुः इति । 

(इ) विसर्गस्य परिणामाः 
इमानि वाक्यानि परिशील्यन्ताम्‌ - 


विसर्गः इत्थं 


पाकतः रूपेण परिणतः 


1. देवाः इह 1. देवाय्‌ इह 1. य्‌ 

2. भोः अच्युत 2. भोय्‌ अच्युत 2. य्‌ (लघुप्रयत्नतरः) 
3 कविः इच्छति 3. कविरिच्छति 3. र्‌ 

4. बालः च 4. बालश्च 4. श्‌ 

5. शिवसुतः षण्मुखः 5. शिवसुतष्षण्मुखः 5. ष्‌ 

6. छात्रः तिष्ठति 6. छात्रस्तिष्ठति 6. स्‌ 

7. बालः अस्ति 7. बालोऽस्ति 7. ओ 

8. छात्रः करोति 8. छात्र » करोति 8. >< क 

9. वृक्षः फलति 9. वृक्ष < फलति 9. >< फ 

10. बालः इच्छति 10. बालः इच्छति 10. - (लोपः) 


रघुः क्षत्रियः . रघुः क्षत्रियः 


इत्थं विसर्गः आत्मानम्‌ एकादशधा प्रकाशयति । एतेषामपि क्वचित्‌ क्वचित्‌ 
वैकल्पिकत्वात्‌ संहितायां विवक्षितायां वाक्यानि अधिकत्रिंशानि भवन्ति । यथा - 
(अत्रं उत्सर्गसूत्राणाम्‌ उदाहरणानि दर्शितानि । एतत्तदोः सुलोपो अकोरनञूसमासे हलि 
- ६.१.१३२, अतः कृकमि... ८.३.४६ इत्यादीनां विशेषसूत्राणाम्‌ उदाहरणानि न 
प्रदर्शितानि ।) 


१. बालाय्‌ अत्र १३. शिवसुतष्टीकते २४. शिशुः सरति 

२. बाला अत्र | १४. छात्रस्तिष्ठति २५. शिशुस्सरति | 
३. बालाय्‌ अत्र (ल. प्र) १५. गुरु» कारयति | २६. पयः एच्योतति 
४. बाला गच्छन्ति १६. गुरुः कारयति | २७. पयश्श्चयोतति 

५. बालोऽस्ति १७ शिष्य >< पठति २८. पयश्च्योतति 

६. बालय्‌ इच्छति १८. शिष्यः पठति | २९. मूलधातुः ष्ठा इति 
७. बाल इच्छति | १९. रघुः क्षत्रियः ३०. मूलधातुष्ष्ठा इति 
८. बालय्‌ इच्छति (ल. प्र) २०. हरिः शेते ३१. मूलधातु ष्ठा इति 
९. बालो गच्छति २१. हरिश्शेते | ३२. बालः स्थाता 
१०. कविरिच्छति २२. गुरुः षष्ठः ३३. बालस्स्थाता 

११. कवी राजेते २३. गुरुष्षष्ठः | ३४. बालस्थाता 

१२. हरिश्च 


प्रथमवाक्यतः एकादशवाक्यान्तं स्वरे मूदुव्यअने च (अशि) परे सन्धिकार्यं कृतम्‌ । 
द्वादशवाक्यतः चतुस्त्रिंशत्तमवाक्यान्तं कर्कशव्यअजने (खरि) परे सन्धिकार्यं कृतम्‌ । 


१, ६. भो भगोऽघोऽपूर्वस्य योशि - ८.३.९७ 

२, ७. लोपः शाकल्यस्य - ८.३.१९ 

३, ८. व्योर्लघुप्रयलतरः शाकटायनस्य - ८.३.१८ 

४. हलि सर्वेषाम्‌ - ८.३.२२ 

५, अतो रोरप्लुतादप्लुते - ६.१.११३ 

९. हशिच- ६.१.११४ 

१०. ससजुषो रुः - ८.२.६६ 

११. रोरि- ८.३.१४ 

१२. विसर्जनीयस्य सः - ८.३.३४ स्तोश्चुना श्चुः - ८.४.४० 
१३. विसर्गनीयस्य सः - ८.३.३४ ष्टुना ष्ट्रः - ८.४.४१ 
१४. विसर्जनीयस्य सः - ८.३.३४ 

१५,१६,१७,१८ कुप्वोः) क १८ पौ च - ८.३.३७ 
१९. शर्परे विसर्जनीयः - ८.३.३५ 

२०,२२,२४. वा शरि - ८.३.३६ 

२१,२३,२५. विसर्जनीयस्य सः । श्चुत्वं, ष्टुत्वम्‌ । 
२६,२९,३२. वा शरि - ८.३.३६ 

२७,३०,३३. विसर्जनीयस्य सः । श्चुत्वम्‌ । ष्टुत्वम्‌ । 
२८,३१,३४. खर्परे शरि वा विसर्गलोपो वक्तव्यः । 

